


सुरत गुजरात से प्रकाशित, मुंबई, उत्तरप्रदेश, बिहार, राजस्थान, मध्यप्रदेश, उतरांचल, उतराखंड, दिल्ली, हरियाणा में प्रकाशित

सुरत-गुजरात, संस्करण गुरुवार 02 जनवरी 2025 वर्ष-7,अंक-337 पृष्ठ-08 मूल्य-01 रूपये

Website : www.krantisamay.com & epaper.krantisamay.com  www.facebook.com/krantisamay1  www.twitter.com/krantisamay1

पहला कॉलम



फर्टिलाइजर पर जारी रहेगी सब्सिडी, 1350 रुपए में ही मिलेगा डीएपी खाद का बैग

-केंद्र सरकार ने नए साल के पहले दिन किसानों के हक में लिए बड़े फैसले

नई दिल्ली ।

केंद्र सरकार ने नए साल के पहले दिन किसानों के लिए बड़े फैसले किए हैं। बुधवार को हुई कैबिनेट बैठक में प्रधानमंत्री फसल बीमा योजना और मौसम आधारित फसल बीमा योजना को 2025-26 तक जारी रखने को मंजूरी दे दी है। इसके साथ फर्टिलाइजर पर सब्सिडी जारी रहेगी। डीएपी खाद का 50 किलोग्राम का बैग 1350 रुपए में ही मिलता रहेगा। कैबिनेट ने डीएपी खाद बनाने वाली कंपनियों को 3850 करोड़ की अतिरिक्त सब्सिडी देने का ऐलान किया है। फसल बीमा योजना का आवंटन बढ़ाकर 69516 करोड़ रुपए कर दिया है। फसल बीमा न देने पर पेनल्टी नहीं लगेगी। इसके अलावा कैबिनेट ने कृषि जगत में इनोवेशन और टेक्नोलॉजी को विस्तार देने के लिए 824.77 करोड़ रुपए के बजट का भी आवंटन किया है। कैबिनेट ने वेदर इंफॉर्मेशन से जुड़े प्रोजेक्ट पर भी मंजूरी दी है। मौसम सूचना और नेटवर्क डेटा सिस्टम में ब्लॉक स्तर पर ऑटोमेटिक वेदर सिस्टम और पंचावत स्तर पर ऑटोमेटिक रेन गेज स्थापित किए जाएंगे। 9 प्रमुख राज्य में यह प्रोजेक्ट लागू करने की प्रक्रिया में है जिसमें केरल, उत्तर प्रदेश, हिमाचल प्रदेश, पुडुचेरी, असम, ओडिशा, कर्नाटक, उत्तराखंड और राजस्थान शामिल हैं, अन्य राज्यों ने भी इसे लागू करने की उनके राज्या इच्छा जाहिर की है।

विजयन के बयान पर भड़की बीजेपी, साल बदला लेकिन सनातन का अपमान करना नहीं छोड़े

नई दिल्ली ।

केरल के मुख्यमंत्री पिनारayi विजयन ने समाज सुधारक और आध्यात्मिक नेता श्री नारायण गुरु को सनातन धर्म के वकील और प्रस्तावक के रूप में चित्रित करने के संगठित प्रयास की आलोचना की है। मुख्यमंत्री विजयन ने दावा किया कि गुरु एक महान ऋषि थे, जिन्होंने सनातन धर्म को पार किया। सीएम विजयन ने वर्कला में 92वें शिवगिरी तीर्थयात्रा का उद्घाटन कर कहा, श्री नारायण गुरु को सनातन धर्म के वकील और प्रस्तावक के रूप में चित्रित करने का एक उपकरण के फेल हो जाने के कारण यह घटना हुई। सनातन धर्म के समर्थक नहीं थे। मुख्यमंत्री ने बताया कि इसके बजाय, नारायण एक महान ऋषि थे जिन्होंने इस पार किया, इसके कठोर ढांचे को खत्म कर आधुनिक समय के लिए उपयुक्त नए युग के धर्म की घोषणा की। मुख्यमंत्री ने कहा कि सनातन धर्म कोई और नहीं बल्कि वर्णाश्रम धर्म है, जिसे गुरु के नए युग के मानवतावादी धर्म द्वारा चुनौती दी गई थी। वहीं विजयन की टिप्पणी पर बीजेपी प्रवक्ता शहजाद पूनावाला ने कहा कि नया साल शुरू हो गया है लेकिन उनकी मानसिकता सनातन का अपमान करने वाली अभी भी बनी हुई है। उन्होंने कहा कि केरल के मुख्यमंत्री द्वारा दिया गया बयानों की लंबी श्रृंखला का हिस्सा है। अब वामपंथियों को लग रहा था कि कांग्रेस वोट बैंक की राजनीति में उनसे आगे निकल गई है और उस अतिवादी वोट बैंक को वापस पाने के लिए वे हिंदू आस्था और सनातन पर इसतरह के बयान देने लगे है।

साल के आखिर दिन सूरत में हादसा, स्टील प्लांट में लगी आग, 4 कर्मचारियों की मौत

सूरत। गुजरात के सूरत में हजीरा औद्योगिक क्षेत्र के एक इस्पात संयंत्र में मंगलवार से लगी आग में चार मजदूरों की मौत हो गई और एक व्यक्ति घायल हो गया है। सूरत पुलिस आयुक्त अनुपम सिंह गहलोट ने बताया कि आसंलर मित्तल निम्पन स्टील इंडिया लिमिटेड में यह घटना घटी। उन्होंने बताया कि उन्हें जानकारी मिली कि जलता हुआ कोयला अचानक फैल जाने से संयंत्र के एक हिस्से में आग लग गई। आग लगने से चार मजदूरों की मौत हो गई। वे घटना के समय संयंत्र की लिफ्ट में थे। उन्होंने बताया कि घटना की जांच की जाएगी। अभी तक कोई आकस्मिक मौत की रिपोर्ट दर्ज नहीं की गई है। इस घटना में मारे गए लोगों में से तीन के शवों को पोस्टमार्टम के लिए भेज दिया गया है। कंपनी के प्रवक्ता ने कहा कि कोरेक्स प्लांट में एक लिफ्ट (एलेवेटर) पर रखरखाव का काम कर रहे एक निजी कंपनी के चार सविदा कर्मचारी इसकी चपेट में आ गए, जिससे उनकी मौत हो गई। इसमें कहा गया है कि एक श्रमिक को मामूली चोट आई है और उसे तुरंत संयंत्र परिसर में ही स्थित एक अस्पताल में भर्ती कराया गया है, जहां उसकी हालत में सुधार हो रहा है। उन्होंने कहा कि इस दुर्घटना में पीड़ित कर्मियों के परिवारों को हर्सबंध मदद दी जा रही है। सभी आपातकालीन प्रोटोकॉल सक्रिय कर दिए गए हैं और क्षेत्र की घेराबंदी कर दी है। संबंधित अधिकारियों के साथ मिलकर काम कर रहे हैं और दुर्घटना के कारणों का पता लगाने के लिए आंतरिक जांच शुरू कर दी है।

अब तक कुल 3 करोड़ 22 लाख घरों को मंजूरी, इसमें 2 करोड़ 68 लाख घर तैयार



नई दिल्ली ।

प्रधानमंत्री आवास योजना-ग्रामीण के तहत अब तक कुल 3 करोड़ 22 लाख घरों को मंजूरी दी जा चुकी है। इसमें 2 करोड़ 68 लाख घर तैयार हैं। साल 2024 में 1 अप्रैल से मंजूर किए गए करीब 28 लाख घरों में से करीब

2 प्रतिशत का निर्माण पूरा हो चुका है, जबकि करीब 88 प्रतिशत के लिए अनुदान की पहली किस्त जारी की जा चुकी है। यानी 30 दिसंबर तक 54 हजार 582 घरों का निर्माण पूरा हो चुका है। मोदी सरकार ने पीएम आवास योजना-ग्रामीण के तहत 2024 तक पानी, बिजली सहित बुनियादी

सुविधाओं से लैस 2 करोड़ 95 लाख पक्के घर लोगों को देने का लक्ष्य रखा था। अपने तीसरे कार्यकाल में मोदी सरकार ने 9 अगस्त 2024 को योजना का विस्तार किया और वित्त वर्ष 2024-25 से लेकर वित्त वर्ष 2028-29 के बीच ग्रामीण इलाकों में 2 करोड़ और आवास बनाने की मंजूरी दी। ग्रामीण विकास मंत्रालय के आंकड़ों के मुताबिक, 30 दिसंबर 2024 तक राज्यों और केंद्र शासित प्रदेशों को कुल 3 करोड़ 33 लाख आवास अलॉट हुए थे। इसमें से राज्यों की ओर से औपचारिकताएं पूरी करने पर 3 करोड़ 22 लाख घरों के लिए स्वीकृति मिल चुकी थी। इसके अलावा, 3 करोड़ चार

लाख घरों के लिए अनुदान की पहली किस्त जारी की जा चुकी थी और 2 करोड़ 68 लाख घर बनकर तैयार हो चुके थे। मंत्रालय के मुताबिक, 2024 में 1 अप्रैल से 30 दिसंबर के बीच 28 लाख 17 हजार 22 मकानों की मंजूरी दी गई। इसमें से 22 लाख 97 हजार 880 के लिए अनुदान की पहली किस्त जारी की जा चुकी थी और 30 दिसंबर तक 54 हजार 582 घरों का निर्माण पूरा हो चुका था। पीएम नरेंद्र मोदी ने 17 सितंबर को इस योजना के 10 लाख से अधिक लाभार्थियों को अनुदान की पहली किस्त जारी की थी और आवास प्लस ऐप भी लॉन्च किया था।

मुंबई हमले का आरोपी जल्द लाया जाएगा भारत, अमेरिका अदालत ने दी प्रत्यर्पण की इजाजत

राणा ने मुम्बई हमलों के मास्टरमाइंड डेविड कोलमैन हेडली की मदद की थी

मुंबई।

26/11 मुम्बई आतंकी हमलों में शामिल तहव्वुर राणा को जल्द भारत लाया जा सकता है। राणा को भारत लाने की प्रक्रिया राजनयिक चैनलों के जरिए मिल रही है। बता दें अगस्त 2024 में अमेरिकी अदालत ने फैसला सुनाया कि राणा को दोनों देशों के बीच प्रत्यर्पण संधि के तहत भारत प्रत्यर्पित किया जा सकता है। अदालत ने तब राणा की याचिका को खारिज कर दिया था, जिसमें उसने मुम्बई आतंकी हमलों में अपनी सलिप्तता के लिए भारत को प्रत्यर्पित करने का विरोध किया था। अदालत ने माना कि भारत ने राणा के खिलाफ पर्याप्त प्रमाण प्रस्तुत किए थे, जिससे यह साबित

होता है कि प्रत्यर्पण आदेश सही था।

राणा का नाम मुम्बई पुलिस ने 26/11 हमलों के संबंध में अपनी चार्जशीट में शामिल किया था। उस पर पाकिस्तान की इंटरसर्विसेज इंटेलिजेंस (आईएसआई) और आतंकी संगठन लश्कर-ए-तैयबा के एक सक्रिय सदस्य के रूप में काम करने का आरोप है। चार्जशीट में कहा गया है कि राणा ने मुम्बई हमलों के मास्टरमाइंड डेविड कोलमैन हेडली की मदद की थी, जिसने हमलों के लिए मुम्बई में जगहों की रेकी की थी।

अदालत ने कहा कि भारत और अमेरिका के बीच प्रत्यर्पण संधि में नॉन-बिस इन आइडम अपवाद है। यह तब लागू होता है जब आरोपी को उस अपराध के लिए पहले ही



दोषी ठहराया या बरी किया जा चुका हो। अदालत ने यह भी कहा कि राणा के खिलाफ भारत में लगाए गए आरोप अमेरिकी अदालतों में उनके खिलाफ चलाए गए मामलों से अलग हैं, इसलिए नॉन-बिस इन आइडम अपवाद लागू नहीं होता।

26/11 मुम्बई आतंकी हमलों

के करीब एक साल बाद एफबीआई ने शिकागो में राणा को गिरफ्तार किया था। राणा और उसके साथी डेविड कोलमैन हेडली ने मिलकर मुम्बई हमलों के लिए गए मामलों से अलग हैं, इसीलिए नॉन-बिस इन आइडम अपवाद हमले को अंजाम देने के लिए खाका तैयार किया था।

सीएम बीरेन के माफी मांगने के कुछ घंटों पर मणिपुर के गांव पर हमला

इंफाल।

मणिपुर के इंफाल वेस्ट जिले के एक गांव पर मंगलवार रात कुछ बंदूकधारियों ने हमला कर दिया। कड़ांगबंद इलाके में रात 1 बजे बम फेंके गए। गांव वालों ने भी इस हमले के जवाब में फायरिंग की। इसमें किसी के घायल होने की खबर नहीं है। मणिपुर में यह ताजा घटना सीएम बीरेन सिंह के माफी मांगने के बयान के कुछ घंटों बाद हुआ। सीएम बीरेन ने मंगलवार को राज्य में हुई हिंसा और उसमें हुई जनहानि को लेकर माफी मांगी थी। इस पर कांग्रेस नेता जयराम रमेश ने सवाल पूछा था कि पीएम मोदी मणिपुर क्यों नहीं जाते हैं। इसके जवाब में बीरेन ने कहा था कि पूर्व पीएम



नरसिम्हा राव के कार्यकाल में भी मणिपुर में अशांति थी। क्या वह वहां गए थे।

सीएम बीरेन ने साल 2024 के आखिर दिन मीडिया से चर्चा के दौरान कहा था कि हिंसा में कोई लोगों ने अपने प्रियजन को खो दिया। कई लोगों बेघर हो गए हैं।

मुझे खेद है। मैं माफी मांगता हूँ। मणिपुर में मई 2023 से अक्टूबर 2023 तक गोलीबारी की 408 घटनाएं दर्ज की गईं। नवंबर 2023 से अप्रैल 2024 तक 345 घटनाएं हुईं। मई 2024 से अब तक 112 घटनाएं सामने आई हैं।

संभल में जामा मस्जिद के सामने बन रही पुलिस चौकी की जमीन वक्फ की?

एआईएमआईएम प्रमुख ओवैसी ने पेश किए दस्तावेज, डीएम ने बताया यह आजाद भूमि

संभल।

यूपी के संभल में जामा मस्जिद के पास पुलिस चौकी निर्माण को लेकर विवाद खड़ा हो गया है। एआईएमआईएम प्रमुख असदुद्दीन ओवैसी ने इसे वक्फ की जमीन बताया है। उन्होंने ट्वीट करते हुए कहा कि यह जमीन वक्फ की है, जैसा कि रिकॉर्ड में दर्ज है साथ ही, उन्होंने प्राचीन स्मारक अधिनियम का हवाला देते हुए कहा कि संरक्षित स्मारकों के पास निर्माण कार्य प्रतिबंधित है।

दरअसल, संभल की शाही जामा मस्जिद के सामने पांच मीटर की दूरी पर बन रही पुलिस चौकी के निर्माण और

जगह को लेकर कई राजनीतिक पार्टियां सवाल उठा चुकी हैं। इसी बीच असदुद्दीन ओवैसी ने पुलिस चौकी के निर्माण को लेकर सवाल उठाते हुए ट्वीट किया और जमीन वक्फ की होने का दावा किया है।

ओवैसी ने जमीन से संबंधित कुछ दस्तावेज भी पोस्ट किए हैं। पुलिस चौकी के निर्माण पर उठते सवालों और जमीन वक्फ की होने के दावे को लेकर कोई भी सामने नहीं आया है। पुलिस चौकी के निर्माण वाली जगह पर उठ रहे सवालों के बीच संभल जिले के डीएम डॉ राजेंद्र पेंसिया ने ओवैसी द्वारा किए गए दावे पर जमीन को लेकर स्थिति स्पष्ट कर दी है।

इस मामले में पेंसिया ने ओवैसी के

आरोपों को खारिज करते हुए कहा कि चौकी का निर्माण पूरी तरह से नियमों के मुताबिक किया जा रहा है। उन्होंने कहा कि पुलिस चौकी के संबंध में हमारे पास दो अधिवक्ता आए थे और इससे संबंधित कुछ दस्तावेज हमें सौंपे थे। उन दस्तावेजों का परीक्षण किया गया, इसमें कोई भी दस्तावेज रजिस्टर्ड नहीं है।

उन्होंने कहा कि अभी तक जो भी कार्यवाही की जा रही है, वह नियम अनुसार की जा रही है। चौकी का निर्माण भी नियम अनुसार किया जा रहा है। स्वतंत्रता के बाद से यह आजाद भूमि के तौर पर दर्ज है और नगर पालिका की संपत्ति के रूप में है। इसके दस्तावेज भी

हमारे पास मौजूद हैं। अगर कोई दूसरा व्यक्ति भी दस्तावेज लेकर आता है तो है, हम उसका भी परीक्षण करेंगे।

इस मामले में कश्यप समाज के लोगों ने जामा मस्जिद के सामने खाली जगह पर दावा किया था कि पूर्व में यह कश्यप समाज का देवस्थान था। इस दावे पर डीएम ने कहा कि हिंदू पक्ष की तरफ से एक आवेदन आया है और मुस्लिम पक्ष की तरफ से अभी तक कोई आवेदन नहीं आया है। हमने इस मामले में दो लोगों की



जांच कमेटी बना दी है। उस कमेटी द्वारा जांच की जा रही है। इस मामले में जो भी जांच रिपोर्ट आएगी इससे भी अवगत कराया जाएगा।

जामा मस्जिद के सामने बन रही पुलिस चौकी का निर्माण जारी है।

जलगांव में मंत्री की कार से टक्कर लगने पर हंमागा, 6 गाड़ियां, 15 दुकानें फूंकी

जलगांव।



महाराष्ट्र के जलगांव के पारधी में साल 2024 की रात मंत्री गुलाब राव पाटिल के समर्थकों और स्थानीय लोगों के बीच झड़प हो गई। इसके बाद भीड़ ने 6 गाड़ियों और 15 दुकानों में आग लगा दी। फायर ब्रिगेड ने आग बुझाई। इसके बाद जलगांव में 2 जनवरी सुबह 6 बजे तक के लिए कर्फ्यू लगा दिया गया है।

मीडिया रिपोर्ट्स के मुताबिक मंत्री गुलाब राव पाटिल की गाड़ी में उनका परिवार नए साल के जश्न में शामिल होने गया था। झड़प ने हॉन बजाने और टक्कर लगने पर गांव वालों से बहस हो गई। झगड़े की खबर लगते ही गांव के कुछ लोग और शिवसेना के

कार्यकर्ता भी वहां पहुंच गए। इसके बाद वहां खड़ी गाड़ियों और दुकानों में आग लगा दी गई। पुलिस ने 25 लोगों के खिलाफ मामला दर्ज किया है।

पुलिस ने 8 लोगों को हिरासत में लेकर पूछताछ शुरू कर दी है। एडीशनल एसपी कविता नेकर ने बताया कि 20 से 25 अज्ञात व्यक्तियों के खिलाफ धरणागांव पुलिस स्टेशन में मामला दर्ज किया है। जलगांव के कई इलाकों में भारी पुलिस बल तैनात है। स्थिति तनावपूर्ण लेकिन नियंत्रण में है।

महाराष्ट्र एटीएस ने नौ बांग्लादेशी नागरिकों को गिरफ्तार किया, अब तक 43 बांग्लादेशी नागरिक गिरफ्तार

मुंबई ।

महाराष्ट्र आतंकवाद निरोधक दस्ते (एटीएस) ने अवैध रूप से भारत में प्रवेश करने और वैध दस्तावेजों के बिना देश में रह रहे नौ बांग्लादेशी नागरिकों को गिरफ्तार किया है। यह नवीनतम ऑपरेशन अवैध आब्रजन से निपटने के लिए महाराष्ट्र एटीएस का हिस्सा है। पिछले माह ही एटीएस ने एक विशेष पहल के तहत 19 अलग-अलग मामलों में 43 बांग्लादेशी नागरिकों को गिरफ्तार किया था। हालिया गिरफ्तारियां पिछले चार दिनों में मुंबई, नासिक, नांदेड़ और छत्रपति संभाजीनगर की पुलिस की सहायता से की गईं। अधिकारी ने कहा कि नौ बांग्लादेशी नागरिकों में आठ पुरुष और एक महिला को गिरफ्तार किया है। अधिकारी ने बताया कि आरोपियों ने फर्जी दस्तावेजों का इस्तेमाल कर आधार कार्ड बनवाए। उन्होंने बताया कि पुलिस ने उनके खिलाफ विदेशी अधिनियम और अन्य प्रासंगिक कानूनी प्रावधानों के तहत पांच मामलों दर्ज किए हैं। इसके पहले 27 दिसंबर को महाराष्ट्र एटीएस ने अवैध रूप से भारत में प्रवेश करने और वैध दस्तावेजों के बिना रहने के आरोप में 13 बांग्लादेशी नागरिकों को गिरफ्तार किया था। दरअसल



एटीएस द्वारा शुरू किए गए एक विशेष अभियान के दौरान ये गिरफ्तारियां की गईं। उन पर विदेशी अधिनियम और अन्य संबंधित कानूनों के तहत तीन मामले दर्ज हैं। ये बांग्लादेशी नागरिक जाली दस्तावेजों का उपयोग करके आधार कार्ड जैसे भारतीय दस्तावेज प्राप्त करने में कामयाब रहे थे। इस बीच, दिल्ली पुलिस ने बांग्लादेशी मां-बेटे की जोड़ी को निर्वासित कर दिया, जिसमें से एक महिला 2005 से दक्षिण-पश्चिम दिल्ली में रह रही थी। पुलिस ने कहा कि निर्वासित व्यक्तियों की पहचान नजमा खान और उनके बेटे नईम खान (22) के रूप में की गई है। मां-बेटे सराय में रह रहे थे, जहां नजमा घरेलू सहायिका के रूप में काम करती थी। पूछताछ के दौरान, नईम ने दावा किया कि वित्तीय कठिनाइयों ने दो दशक पहले उसकी मां को भारत में स्थानांतरित होने के लिए मजबूर किया।

अब मुझे अंतरराष्ट्रीय क्रिकेट की कमी महसूस नहीं होती : धोनी

रांची (एजेंसी)। भारतीय क्रिकेट टीम के पूर्व कप्तान महेन्द्र सिंह धोनी ने का कहना है कि उन्हें अब अंतरराष्ट्रीय क्रिकेट की कमी महसूस नहीं होती है। पहली बार अपने सन्यास को लेकर धोनी ने कोई बात कही है। इस पूर्व कप्तान ने कहा कि पहले उन्हें लगता था कि मुझे और समय मिलेगा पर अब नहीं। मैं हमेशा मानता हूँ कि आप कुछ सोच समझ कर अपने फैसले लेते हैं। उन्होंने कहा कि एक बार जब आपने फैसला ले लिया तो उसके बारे में सोचने का कोई अर्थ नहीं है। इसलिए मैं भगवान की कृपा से अपने देश के लिए जो कुछ भी कर पाया उसमें बहुत खुश हूँ। साथ ही कहा कि उन्होंने इस खेल से देश को गौरवान्वित करने की अपनी भूमिका निभा ली है। उन्होंने कहा कि पहले

मैंने सोचा था कि मुझे और समय मिलेगा पर यह थोड़ी निराशा की बात है कि मुझे ज्यादा समय नहीं मिला। धोनी ने कहा कि सन्यास से लाभ भी हुआ है। अब मैं दोस्तों के साथ काफी समय बिता पाता हूँ। मैं काफी अधिक मोटरसाइकिल सवारी कर सकता हूँ। यह हालाँकि लंबी यात्रा नहीं होती है। यह मुझे अच्छी लगती है। धोनी ने कहा कि यह अच्छा रहा, परिवार के साथ समय बिता पा रहा हूँ। धोनी ने 60 टेस्ट मैचों में भारत का नेतृत्व किया, जिनमें से उन्होंने 27 बार जीत हासिल की, 18 हारें और 15 ड्रा रहे। 45.00 के जीत प्रतिशत के साथ, वह सभी प्रारूपों में भारतीय टीम के सबसे सफल कप्तानों में से एक है।

धोनी की कप्तानी में ही भारतीय टीम ने आईसीसी टेस्ट रैंकिंग में शीर्ष स्थान तक पहुंचा था। वह इतिहास में एकमात्र कप्तान हैं जिन्होंने आईसीसी के सभी तीन सीमित ओवरों के खिताब 2007 में टी20 विश्व कप, 2011 में एकदिवसीय विश्व कप और 2013 में चैंपियंस ट्रॉफी जीते हैं। धोनी ने 200 एकदिवसीय मैचों में भारत की कप्तानी की। भारतीय टीम ने इसमें 110 मैच जीते, 74 हारें और पांच मैच ड्रा रहे। टी20 अंतरराष्ट्रीय में उन्होंने 74 मैचों में भारत का नेतृत्व किया और टीम को 41 जीत दिलाई। धोनी ने जीवन में अपनी सफलता का श्रेय माता-पिता और करीबी दोस्तों को दिया है। सन्यास के बाद भी अब वह केवल आईपीएल ही खेलते हैं।



ऑस्ट्रेलिया का भी डब्ल्यूटीसी फाइनल में पहुंचना अभी तक पक्का नहीं



मेलबर्न (एजेंसी)। बॉक्सिंग डे टेस्ट में हार से जहां भारतीय क्रिकेट टीम के विश्व टेस्ट चैंपियनशिप (डब्ल्यूटीसी) फाइनल के लिए क्वालीफाई करने की संभावनाएं तकरीबन समाप्त हो गयी हैं। वहीं मेजबान ऑस्ट्रेलियाई टीम पर खतरा अभी पूरी तरह से समाप्त नहीं हुआ है। अगर भारत सिडनी में ऑस्ट्रेलिया को ड्रॉ पर रोक देता है और उसके बाद श्रीलंका सीरीज में ऑस्ट्रेलियाई टीम को दोनो ही टेस्ट में हरा देती है तो श्रीलंका की टीम दक्षिण अफ्रीका के खिलाफ फाइनल के लिए क्वालीफाई कर जाएगी और ऑस्ट्रेलिया बाहर हो जाएगी।

मेलबर्न में हार से भारतीय टीम के अंक प्रतिशत तालिका में 55.89 से गिरकर 52.78 हो गए हैं जबकि ऑस्ट्रेलिया के नाम पर अब 61.46 प्रतिशत अंक हैं।

वहीं पाकिस्तान पर जीरो से दक्षिण अफ्रीका ने पहले ही डब्ल्यूटीसी फाइनल के लिए क्वालीफाई कर लिया है। भारतीय टीम अगर सिडनी में जीत दर्ज करती है तो उसके 55.26 प्रतिशत अंक हो जाएंगे और ऑस्ट्रेलिया के 54.26 प्रतिशत अंक रह जाएंगे। ऑस्ट्रेलिया अगर श्रीलंका में एक

भी टेस्ट जीत लेता है तो उसकी डब्ल्यूटीसी फाइनल में दक्षिण अफ्रीका से टक्कर तय हो जाएगी। मेलबर्न में ऑस्ट्रेलिया की जीत ने उसकी डब्ल्यूटीसी फाइनल में जगह बनाने की उम्मीदों को बढ़ाया है और टीम अगले साल लाइंस में होने वाले फाइनल में जगह बनाने से केवल एक जीत दूर है।

भारतीय टीम ने 2024-25 सत्र की शानदार शुरुआत करते हुए बांग्लादेश को स्वदेश में 2-0 से हराया था। इसके बाद हालाँकि भारत का अभियान पटरी से उतर गया। टीम को न्यूजीलैंड के खिलाफ स्वदेश में तीन मैच की श्रृंखला में 0-3 से करारी का सामना करना पड़ा और अब ऑस्ट्रेलिया दौरे पर टीम 1-2 से पिछड़ रही है। रोचक बात यह है कि सिर्फ भारत के ऊपर आईसीसी विश्व टेस्ट चैंपियनशिप के खिताबी मुकाबले से बाहर होने का खतरा नहीं है, बल्कि ऑस्ट्रेलिया भी बाहर हो सकता है। अगर भारत मेजबान को सिडनी में ड्रॉ खेलता है और उसके बाद पेट कमिंस की टीम श्रीलंका में दोनो टेस्ट हार जाए तो श्रीलंकाई टीम साउथ अफ्रीका के खिलाफ फाइनल के लिए क्वालीफाई कर जाएगी।

बुमराह ने गेंदबाजी रैंकिंग में हासिल किए सबसे ज्यादा अंक, अश्विन का रिकॉर्ड तोड़ा

दुबई (एजेंसी)। भारत के तेज गेंदबाज जसप्रीत बुमराह ने अंतरराष्ट्रीय क्रिकेट परिषद (आईसीसी) की बुधवार को जारी की गई रैंकिंग में गेंदबाजी में 907 रेटिंग अंक का आंकड़ा छूकर नया भारतीय रिकॉर्ड बनाया। बुमराह ने हाल में सन्यास लेने वाले स्मिथ गेंदबाज रविचंद्रन अश्विन को पीछे छोड़ा जिन्होंने 2016 में 904 अंकों की अपनी सर्वोच्च रेटिंग हासिल की थी।

बुमराह ने हाल में अश्विन की बराबरी की थी और ऑस्ट्रेलिया के खिलाफ चौथे टेस्ट मैच में शानदार प्रदर्शन के दम पर वह नया भारतीय रिकॉर्ड बनाने में सफल रहे। बुमराह 907 रेटिंग अंकों के साथ सर्वकालिक सूची में इंग्लैंड के डेरेक अंडरवुड के साथ संयुक्त



17वें स्थान पर हैं। इस तेज गेंदबाज ने बॉक्सिंग डे टेस्ट मैच में नौ विकेट हासिल किए थे जिससे उन्होंने गेंदबाजों

की रैंकिंग में शीर्ष पर अपनी स्थिति मजबूत की। भारत हालाँकि इस मैच में हार गया था।

ऑस्ट्रेलिया के कप्तान पैट कमिंस ने एमसीजी में अपने छह विकेटों के दम पर 15 रेटिंग अंक हासिल किए जिससे वह एक पायदान चढ़कर तीसरे स्थान पर पहुंच गए। कमिंस ने चौथे टेस्ट में ऑस्ट्रेलिया की 184 रन की जीत के दौरान दो पारियों में 90 महत्वपूर्ण रन बनाने के बाद टेस्ट ऑलराउंडर रैंकिंग में भी तीसरा स्थान हासिल किया।

बॉक्सिंग डे टेस्ट में सलामी बल्लेबाज यशस्वी जायसवाल की पहली पारी में 82 रन की पारी ने उन्हें 85.4 रेटिंग अंकों के साथ करियर के सर्वश्रेष्ठ चौथे स्थान पर पहुंचा दिया, जबकि नितीश कुमार रेड्डी को पहले टेस्ट शतक ने उन्हें टेस्ट बल्लेबाजी रैंकिंग में 20 स्थान ऊपर 53वें नंबर पर पहुंचा दिया।

गंभीर ने टीम को आड़े हाथों लिया, बेहतर प्रदर्शन करें या बाहर होने तैयार रहें



बाहर जाने के लिए तैयार रहें। गंभीर ने कहा कि उन्होंने पिछले 6 महीने टीम को अपने अनुसार खेलने की आजादी दी थी पर उससे नुकसान ही हुआ है। अब टीम को उनके अनुसार खेलना होगा। मेलबर्न में हार के बाद भारतीय टीम को ने केवल सिडनी में जीतना होगा, बल्कि आईसीसी विश्व टेस्ट चैंपियनशिप के खिताबी मुकाबले में पहुंचने के लिए श्रीलंका और ऑस्ट्रेलिया के बीच सीरीज के परिणाम पर भी निर्भर रहना होगा।

मेलबर्न । ऑस्ट्रेलिया दौरे में भारतीय क्रिकेट टीम के खराब प्रदर्शन से मुख्य कोच गौतम गंभीर बेहद नाराज हैं और उन्होंने इसी कारण टीम को आड़े हाथों लिया । जिस प्रकार से भारतीय टीम ने मेलबर्न में हाथ में आया मैच खो दिया उससे कोच बेहद नाराज बताये गये हैं । मेलबर्न की हार से भारतीय टीम आईसीसी विश्व टेस्ट चैंपियनशिप के खिताबी मुकाबले से भी तकरीबन बाहर हो गयी है । एक रिपोर्ट के अनुसार इसी कारण भड़के गंभीर ने हर किसी को जमकर फटकारा और कहा, बस बहुत हो गया अब उन्हें संभल जाना चाहिये । गंभीर ने इस दौरान नाम लिए बिना ही स्वाभाविक गेम खेलने के नाम पर आउट होने के लिए अलग-अलग बहाने ढूँढने वाले खिलाड़ियों को भी चेतावनी दी । माना जा रहा है कि उनका संकेत विकेटकीपर बल्लेबाज ऋषभ पंत और विराट कोहली की ओर था । गंभीर के कोच पद संभालने के बाद से ही से अब तक का टीम का सबसे खराब प्रदर्शन है । उनके कोच पद संभालने के बाद टीम को केवल बांग्लादेश पर जीत मिली । वहीं न्यूजीलैंड के खिलाफ घरेलू मैदान पर उसे हार का सामना करना पड़ा । इसीसं रुम में कोच ने एक लाइन में कहा कि अगर टीम की योजना के अनुसार नहीं चल सकते हैं तो

पंजाब किंग्स को इस साल आईपीएल खिताब जिता पायेंगे श्रेयस ?

मुम्बई । आईपीएल 2025 सत्र के लिए पंजाब किंग्स टीम के कप्तान बने श्रेयस अय्यर ने कहा है कि वह टीम को खिताब जिताने का पूरा प्रयास करेंगे । वह नए साल में पंजाब किंग्स को खिताब दिलाकर लगातार दो विभिन्न फैंचाइजियों से खिताब जीतने वाले पहले कप्तान बनने की कोशिश करेंगे । अब तक खिताब नहीं जीत पायी पंजाब किंग्स ने आईपीएल मेगा नीलामी में इसी कारण उन्हें खरीदा है । श्रेयस की कप्तानी में ही कोलकाता नाइट राइडर्स ने साल 2024 में आईपीएल खिताब जीता था । ऐसे में उनका प्रयास लगातार दूसरी बार

आईपीएल खिताब जीतकर रिकार्ड बनाना रहेगा । श्रेयस अय्यर के लिए 2024 एक शानदार वर्ष रहा है, उनकी कप्तानी में टीमों ने 4 ट्रॉफियां जीतीं । अय्यर को मेगा नीलामी में पंजाब ने 26.75 करोड़ में खरीदा था । वह आईपीएल इतिहास के दूसरे सबसे महंगे क्रिकेटर हैं । साल 2024 में 4 घरेलू टूर्नामेंट जीतने से भी श्रेयस के हौसले बुलंद हैं । ऐसे में उनका आगामी लक्ष्य आईपीएल 2025 में पंजाब किंग्स को खिताब दिलाना है । उनके नेतृत्व में, मुंबई ने 2024-25 सैयद मुशरफ अली ट्रॉफी (एसएमएटी) जीती थी । बेंगलुरु के एम चिन्नास्वामी स्टेडियम में फाइनल में उनकी टीम ने ने मध्य प्रदेश को पांच विकेट से हराया था । बहरहाल, अपनी हाल की उपलब्धियों को लेकर अय्यर आगामी आईपीएल सत्र को लेकर उत्साहित हैं । अय्यर ने एक वीडियो में कहा कि घरेलू क्रिकेट खिताबों के बाद अमली बड़ी चीज की ओर बढ़ रहा हूँ, जो कि आईपीएल है । मैं पंजाब किंग्स का हिस्सा बनने के लिए बेहद उत्साहित हूँ और पंजाब किंग्स परिवार में शामिल होने के लिए इंतजार नहीं कर सकता ।

विश्व ब्लिट्ज़ शतरंज : मैगनस कार्लसन और नेपोमनिशी सयुंक्त विजेता , महिला वर्ग मे वेंजून जीती , वैशाली को कांस्य पदक

न्यू यॉर्क (एजेंसी)। फोडे विश्व शतरंज ब्लिट्ज़ चैंपियनशिप का समापन गत वर्ष की अंतिम संस्था को सम्पन्न हो गया और इस बार रोचक तौर पर पुरुष वर्ग में एक की जगह हमें दो विजेता मिले , नाँव के मैगनस कार्लसन और रूस के यान नेपोमनिशी शतरंज के सबसे फास्ट फॉर्मेट के संयुक्त विजेता रहे जबकि महिला वर्ग में यह खिताब चीन की मौजूदा क्लासिकल विश्व चैंपियन जू वेंजून ने अपने नाम किया . भारत की वैशाली ने कांस्य पदक अपने नाम किया ।

पुरुष वर्ग में क्राउट फाइनल में मैगनस कार्लसन ने यूएसए के नीमन हंस को 2.5-1.5 से और सेमी फाइनल में पोलैंड के यान डूझ को 3-0 से मात देते हुए फाइनल में प्रवेश किया . वहीं रूस के यान नेपोमनिशी ने क्राउट फाइनल में हमवतन मुरजिन वोलोदर को 2.5-0.5 से और सेमी

फाइनल मे यूएसए के वेसली सो को 3-2 से पराजित करते हुए फाइनल में जगह बनाई । बेस्ट ऑफ 4 के मुकाबले में कार्लसन ने पहले दो मुकाबले जीतकर 2-0 से बढत बना ली थी और नेपो की हार तय नजर आ रही थी पर नेपो ने शानदार वापसी करते हुए लगातार दो जीत के साथ स्कोर 2-2 से बराबर कर दिया । इसके बाद टाईब्रेक के तौर पर लगातार तीन मुकाबले बेनतीजा रहे और उसके बाद मैगनस कार्लसन ने नेपोमनिशी को संयुक्त विजेता बनने का प्रस्ताव दिया नेपो मान गए पर नियमानुसार परिणाम आने तक मुकाबले होने थे . दोनों ने यह प्रस्ताव फोडे को दिया और इसे स्वीकार कर लिया गया और दोनों को संयुक्त विजेता घोषित कर दिया गया । इस परिणाम को लेकर दुनिया भर के दिग्गज खिलाड़ियों और शतरंज प्रेमियों के बीच एक नयी

बहस छिड़ गयी है । सेमी फाइनल में हारने वाले दोनों खिलाड़ियों यान डूझ और वेसली सो को कांस्य पदक दिया गया और इस तरह रजत पदक किसी को मिला ही नहीं !

महिला वर्ग में चीन की जू वेंजून ने हमवतन लेई टिंगजे को एक बेहत क्राउट फाइनल में 3.5-2.5 से पराजित करते हुए खिताब जीतकर अपना पहला ब्लिट्ज़ खिताब हासिल कर लिया । वेंजून ने क्राउट फाइनल में रूस की गुनिना वालेटीना को 2.5-0.5 से और सेमी फाइनल में भारत की आर वैशाली को इसी अंतर से पराजित करते हुए फाइनल में जगह बनाई जबकि लेई टिंगजे ने कजाकिस्तान की बीबीसारा को 2.5-1.5 और रूस की लागानों काटेरयना को 3.5-2.5 से मात देते हुए फाइनल में जगह बनाई थी ।

लीग चरण में शीर्ष में रहने वाली भारत की



आर वैशाली को कांस्य पदक से संतोष करना पड़ा , पर शतरंज के इस फॉर्मेट में यह उनका पहला पदक है । भारत को कोनर हम्पी को भी रैंपड का

स्वर्ण पदक दिया गया और इस तरह भारत ने दो पदकों के साथ टूर्नामेंट और साल का आत किया ।

दो बार की ओलंपिक चैंपियन बीट्राइस वेबेट ने तोड़ा अपना ही विश्व रिकॉर्ड



बार्सिलोना (एजेंसी)। दो बार की ओलंपिक चैंपियन बीट्राइस चेबेट ने महिलाओं की पांच हजार मीटर की दौड़ का अपना ही विश्व रिकॉर्ड तोड़कर कर्सा डेल्स नेसास रोडरस का खिताब जीता। बार्सिलोना में हुई इस दौड़ को 24 वर्षीय केन्याई खिलाड़ी ने 13 मिनट और 54 सेकंड में पूरा किया।

पेरिस ओलंपिक में पांच हजार मीटर और 10 हजार मीटर में स्वर्ण जीतने वाली चेबेट ने इसी दौड़ में एक साल पहले बनाए गए अपने पिछले रिकॉर्ड को 19 सेकंड से पीछे छोड़ दिया। दौड़ के बाद चेबेट ने कहा, 'मैं बहुत खुश हूँ क्योंकि सब कुछ योजना के अनुसार हुआ। मुझे लगा कि मैं 14 मिनट से कम समय में दौड़ सकती हूँ और मैं ऐसा करने में सफल रही। बार्सिलोना में दो दौड़ और दो विश्व रिकॉर्ड, क्या मैं इससे अधिक की उम्मीद कर सकती हूँ।'

उन्होंने कहा, 'मेरा ध्यान अगले वर्ष टोक्यो में होने वाली विश्व चैंपियनशिप में पांच हजार मीटर और 10 हजार मीटर की दौड़ में स्वर्ण पदक जीतने पर है।'

जोकोविच ने कोच एंडी मर् के साथ मिलकर बनाई रणनीति, नए खिलाड़ियों को देंगे चुनौती

ब्रिस्बेन । विश्व के पूर्व नंबर एक खिलाड़ी नोवाक जोकोविच वर्ष 2024 में पेरिस ओलंपिक के स्वर्ण पदक के रूप में एकमात्र खिताब जीत पाए थे लेकिन अब उन्होंने नए कोच एंडी मर् के साथ मिलकर यानिक सिनर और कार्लोस अल्कराज जैसे युवा खिलाड़ियों से मुकाबला करने के लिए नई रणनीति तैयार की है । वर्तमान में विश्व के नंबर एक खिलाड़ी 23 वर्षीय सिनर ने बीते साल ऑस्ट्रेलियाई और अमेरिकी ओपन तथा 21 वर्षीय अल्कराज ने विंबलडन और फ्रेंच ओपन में पुरुष एकल के खिताब जीते थे ।ब्रिस्बेन इंटरनेशनल में अपने पहले दौर का मैच जीतने के बाद 37 वर्षीय जोकोविच ने कहा कि उन्होंने 12 जनवरी से शुरू होने वाले ऑस्ट्रेलियाई ओपन से पहले मर् के साथ मिलकर अपने युवा प्रतिद्वंद्वियों के वीडियो देखकर उनके खेल का आकलन किया है । अपने 100वें एटीपी खिताब की कपयाद में लगे जोकोविच ने ऑस्ट्रेलिया के वाइल्ड कार्ड से प्रवेश पाने वाले रिंकी हिंजिकाटा को 6-3, 6-3 से हराने के बाद कहा कि वह मर् साथ मिलकर अपने खेल में छोटे-छोटे बदलाव करेंगे । जोकोविच ने कहा, 'मैं अपने खेल में आमूलचूल बदलाव करने के बारे में नहीं सोच रहा हूँ । मैं जियोवानी (प्रंस का 21 वर्षीय स्टार जियोवानी पम्पेटोरी पेरीकार्ड) की तरह नहीं बनने जा रहा हूँ, जो पहले दो सर्विस करके नेट पर आ जाए ।' उन्होंने कहा, 'लेकिन मैं निश्चित रूप से सुधार करना चाह रहा हूँ, भले ही यह मामूली हो । मैं शारीरिक और मानसिक रूप से भी प्रतिस्पर्धा के लिए तैयार हूँ । चाहे इसके लिए कुछ भी करना पड़े, चाहे युवाओं के साथ कितने भी घंटे खेला पड़े ।'



हेड ने अपने अजीब जश्न को लेकर सफाई दी



मेलबर्न । ऑस्ट्रेलिया के ट्रेविस हेड ने भारतीय टीम के खिलाफ चौथे क्रिकेट टेस्ट मैच में ऋषभ पंत को आउट करने के बाद अपने अजीब से जश्न को लेकर सफाई दी है । हेड के इस जश्न को लेकर कई लोगों ने हैरानी जतायी थी । वहीं कई इससे ने इसे विवादित बताते हुए सवाल भी उठाये थे । साथ ही कड़ने कहा कि यह बर्फ पर अंगुली का संकेत था । साथ ही कहा कि यह अजीब इशारा उन्होंने पहली बार श्रीलंका दौरे में दिखाया था । इस मैच में ऋषभ जब अच्छी बल्लेबाजी करने लगे थे और मैच को ड्रॉ करने की ओर बढ़ रहे थे । तभी हेड ने उन्हें आउट कर मैच का रुख ही मोड़ दिया । भारतीय बल्लेबाज ने पुल शॉट खेलने का प्रयास किया था जिसपर वह कैच हो गये थे । इसके बाद हेड ने अपने बाएं हाथ की अंगुलियों को एक मोड़कर और दाहिने हाथ की तर्जनी अंगुली को उसमें डुबाकर इस क्षण का जश्न मनाया । हेड ने मेलबर्न टेस्ट के बाद कहा, 'फिंगर ऑन द आइस । मैंने इसकी शुरुआत श्रीलंका में की । मैं अपनी अंगुली बर्फ पर रखी और गेंदबाजी के लिए तैयार हुआ । मैच के बाद ऑस्ट्रेलियाई कप्तान पेट कमिंस से जब हेड के इस अजीब से जश्न को इसी बारे में पूछा गया और उन्होंने कहा, 'मैं इसे समझ सकता हूँ । उसकी अंगुली इतनी गर्म है कि उसे इसे एक कप बर्फ में डालना पड़ा । यही बात है । कमिंस ने कहा, 'यह आम तौर पर किया जाने वाला मजाक है हालाँकि हेड का जश्न पूर्व क्रिकेटर नवजोत सिंह सिद्धू को पसंद नहीं आया जिन्होंने इस ऑस्ट्रेलियाई खिलाड़ी के खिलाफ 'कड़ी कार्रवाई की मांग की और इसे 'घृणित बताया ।

सैमी अप्रैल में संभालेंगे पद

जमेका । वेस्टइंडीज के पूर्व कप्तान डेरें सैमी अप्रैल में वेस्टइंडीज टीम के कोच पद को संभालेंगे । सैमी ने वेस्टइंडीज की ओर से 232 अंतरराष्ट्रीय मैच खेले हैं । उनकी कप्तानी में वेस्टइंडीज ने दो बार टी20 विश्व कप जीता है । अब बोर्ड ने उन्हें




तीनों प्रारूपों में कोच की जिम्मेदारी दी है । सैमी को 2023 में सीमित ओवरों की क्रिकेट टीम में कोच बनाया गया था । सैमी को तब आंद्रे कोल की जगह एकदिवसीय और टी20 टीम का कोच बनाया गया था । इससे पहले सैमी लाल गेंद क्रिकेट में वेस्टइंडीज टीम के अंतरिम कोच थे । सैमी ने बतौर कोच जून में यूएई के खिलाफ एकदिवसीय पहली बार कोचिंग की । विंडीज के पूर्व विकेटकीपर कूले ने पिछले साल जुलाई में भारत के खिलाफ घरेलू सीरीज में अंतिम बार कोचिंग की थी । सैमी के मार्गदर्शन में वेस्टइंडीजी ने सफेद गेंद क्रिकेट में यूएई के खिलाफ एकदिवसीय सीरीज जीती थी जबकि बांग्लादेश और इंग्लैंड के खिलाफ भी उसे जीत मिली थी । इसके बावजूद टीम विश्वकप कालीफायर के फाइनल में जगह नहीं बना पाई थी । टीम पिछले काफी समय से एक भी टेस्ट सीरीज नहीं जीत सकी है । उसे भारत, इंग्लैंड और दक्षिण अफ्रीका के खिलाफ टेस्ट सीरीज में हार मिली । वहीं उसने ऑस्ट्रेलिया और बांग्लादेश से ड्रॉ खेला । उसका टेस्ट में सबसे अच्छा प्रदर्शन जनवरी 2024 में आया । तब उसने ने ऑस्ट्रेलिया को गाबा में हराया था । वेस्टइंडीज ने 2023-25 विश्व टेस्ट चैंपियनशिप साइकिल में 11 में से सिर्फ 2 टेस्ट मैच जीते जबकि 7 में उसे हार मिली । डब्ल्यूटीसी पॉइंट टेबल में वेस्टइंडीज सबसे निचले स्थान पर है ।



सतधारा झरना या फाल्स हिमाचल प्रदेश की चंबा घाटी में स्थित है, जो बर्फ से ढके पहाड़ों और ताजे देवदार के पेड़ों के शानदार दृश्यों से घिरा हुआ है। ‘सतधारा’ का मतलब होता है सात झरने, इस झरने का नाम सातधारा सात खूबसूरत झरनों के जल के एक साथ मिलने की वजह से रखा गया है। इन झरनों का पानी समुद्र से 2036 मीटर ऊपर एक बिंदु पर मिलता है। यह जगह उन लोगों के लिए एक खास है, जो शहर की भीड़-भाड़ वाली जिंदगी से दूर जाकर शांति का अनुभव करना चाहते हैं। सतधारा फाल्स अपने औषधीय गुणों की वजह से भी जानी जाती है, क्योंकि यहां के पानी में अभ्रक पाया जाता है, जिसमें त्वचा के रोग ठीक करने के गुण होते हैं।

अगर आप डलहौजी के पास घूमने की अच्छी जगह तलाश रहे हैं तो सतधारा फाल्स आपके लिए एक अच्छी जगह है। इसे स्थानीय भाषा में ‘गंडक’ के नाम से जाना जाता है। यहां का पानी साफ क्रिस्टल और निर्मल है। राजसी सतधारा झरने का पानी की बूंदे जब चट्टानों पर टकराकर उछलती हैं तो पर्यटकों को बेहद आनंदित करती हैं। यहां पानी से गीली हुई मिट्टी की खुशबू हवा को ताजा कर देती है। सतधारा जलप्रपात को चारों ओर का दृश्य अपनी भव्यता के साथ दर्शकों को बेहद प्रभावित करता है। अगर आप सतधारा फाल्स घूमने के अलावा इसके पर्यटन स्थलों की सैर भी करना चाहते हैं तो इस आर्टिकल को पूरा जरूर पढ़ें, इसमें हमने सतधारा फाल्स जाने के बारे में और इसके पास के पर्यटन स्थलों के बारे में पूरी जानकारी दी है।

सतधारा जलप्रपात की मुख्य विशेषताएं



सतधारा जलप्रपात का अपना अलग औषधीय मूल्य है। सिंगंस में तत्त माइका तत्व पाया जाता है, जिसमें ऐसे औषधीय गुण होते हैं, जो संभावित रूप से कई बीमारियों का इलाज कर सकता है। यह चकावंध वाला झरने पंचपुला के रास्ते में स्थित हैं, जो डलहौजी में घूमने के लिए एक और बहुत ही लोकप्रिय जगह है। सतधारा झरने से सूर्यास्त का दृश्य बस शानदार दिखाई देता है, पर्यटकों को देखने में ऐसा लगता है कि एक पीली आग की नारंगी गेंद घूमती है और धीरे-धीरे पहाड़ियों के पीछे छुप जाती है।



भीड़-भाड़ वाली जिंदगी से दूर जाकर सतधारा फाल्स में लीजिए शांति का अनुभव

सतधारा फाल्स घूमने के लिए टिप्स

- जब आप झरने के क्षेत्र में प्रवेश कर सकते हैं और इसमें चारों ओर छींटे आपके कपड़ों को गीला कर सकते हैं, इसलिए अतिरिक्त कपड़ें ले जाना न भूलें।
- फॉल्स से सूर्यास्त देखने के लिए वहां उपस्थित रहने की कोशिश करें।
- ऐसे जूते पहनें जो आपको अच्छी पकड़ और आराम दें, क्योंकि चट्टानों में काई से फिसलन होती है।
- अपने साथ कैमरा ले जाना न भूलें।

सतधारा फाल्स के आसपास के प्रमुख पर्यटन और आकर्षण स्थल

सतधारा फाल्स डलहौजी का एक प्रमुख पर्यटन स्थल है, जो शहर से 5 किलोमीटर की दूरी पर स्थित है। अगर आप इस फाल्स के अलावा डलहौजी के प्रमुख पर्यटन स्थलों की सैर करना चाहते हैं तो यहां दी गई जानकारी को जरूर पढ़ें।

बकरोटा हिल्स

बकरोटा हिल्स जिसे अपर बकरोटा के नाम से भी जाना जाता है, यह डलहौजी का सबसे ऊंचा इलाका है और यह बकरोटा वॉक नाम की एक सड़क का सर्किल है, जो खजियार की ओर जाती है। भले ही इस जगह पर पर्यटकों को आकर्षित करने के लिए बहुत कुछ नहीं है, लेकिन यहां टहलना और चारों तरफ के आकर्षक दृश्यों को देखना पर्यटकों की आंखों को बेहद आनंद देता है। आपको बता दें कि यह क्षेत्र चारों तरफ से देवदार के पेड़ों और हरी-भरी पहाड़ियों से घिरा हुआ है।

सच पास

सच दर्रा पीर पंजाल पर्वत श्रृंखला के ऊपर 4500 मीटर की ऊंचाई से होकर जाता है और डलहौजी को चंबा और पांगी घाटियों से जोड़ता है। आपको बता दें कि डलहौजी से 150 किमी की दूरी पर यह मार्ग उत्तर भारत में पार करने के लिए सबसे कठिन मार्गों में से एक है, जो लोग एडवेंचर पसंद करते हैं तो अवसर सच पास (जब यह खुला होता है) का दौरा करते हैं और यहां से बाइक या कार चलाने का रोमांचक अनुभव लेते हैं। अगर आप इस मार्ग से यात्रा करें तो जोखिम न लें और अपने साथ एक अनुभवी ड्राइवर लेकर जाएं। यह चंबा या पांगी घाटी तक पहुंचने के लिए लोगों का पसंदीदा रास्ता है और डलहौजी से ट्रेकिंग के लिए एक प्रसिद्ध बिंदु है।

सुभाष बावली

सुभाष बावली डलहौजी में गांधी चौक से 1 किमी दूर स्थित एक ऐसी जगह है, जिसका नाम प्रसिद्ध स्वतंत्रता सेनानी सुभाष चंद्र बोस के नाम पर रखा गया। सुभाष बावली एक ओर अपने खूबसूरत प्राकृतिक दृश्यों, दूर-दूर तक फैले बर्फ के पहाड़ों दृश्यों और सुंदरता के लिए जाना जाता है। सुभाष बावली वो जगह है, जहां पर सुभाष चंद्र बोस 1937 में स्वास्थ्य की खराबी के चलते आए थे और वो इस जगह पर 7 महीने तक रहे थे। इस जगह पर रहकर वे बिलकुल ठीक हो गए थे। आपको बता दें कि यहां पर एक खूबसूरत झरना भी है, जो हिमनदी धारा में बहता है।

डैनकुंड पीक

डैनकुंड पीक जिसे सिगिंग हिल के नाम से भी जाना जाता है, जो डलहौजी में समुद्र तल से 2755 मीटर की ऊंचाई पर स्थित है। आपको बता दें कि यह डलहौजी में सबसे ऊंचा स्थान होने के कारण यहां से घाटियों और पहाड़ों के अद्भुत दृश्यों को देखा जा सकता है। प्रकृति प्रेमियों के लिए शांत जगह स्वर्ग के सामान है। डलहौजी क्षेत्र में स्थित डैनकुंड सचमुच देखने लायक जगह है, जो अपनी खूबसूरत बर्फ से ढकी चोटियों और हरे-भरे वातावरण के लिए प्रसिद्ध है। डैनकुंड पीक हर साल भारी संख्या में देश भर से पर्यटकों को अपनी तरफ आकर्षित करती है।

गंजी पहाड़ी

गंजी पहाड़ी पठानकोट रोड पर डलहौजी शहर से 5 किलोमीटर की दूरी पर स्थित एक सुंदर पहाड़ी है। इस पहाड़ का नाम गंजी पहाड़ी इसकी खास विशेषता से लिया गया था, क्योंकि इस पहाड़ी

पर वनस्पतियों की पूर्ण अनुपस्थिति है। गंजी का मतलब होता है गंजापान। डलहौजी के पास स्थित होने की वजह से यह पहाड़ी एक पसंदीदा पिकनिक स्थल है। सदियों के दौरान यह इलाका मोटी बर्फ से ढक जाता है, जो मनोरम दृश्य प्रस्तुत करता है।

चामुंडा देवी मंदिर

चामुंडा देवी मंदिर देवी काली को समर्पित एक महत्वपूर्ण धार्मिक केंद्र है। इस मंदिर के बारे में कहा जाता है कि यहां पर देवी अंबिका ने मुंडा और चंडा नाम के राक्षसों का वध किया था। इस मंदिर में देवी को एक लाल कपड़े में लपेटकर रखा जाता है, यहां आने वाले पर्यटकों को देवी की मूर्ति को छूने नहीं दिया जाता। इस क्षेत्र में पर्यटकों को कई सुंदर दृश्य भी देखने को मिलते हैं।

रॉक गार्डन

रॉक गार्डन डलहौजी में एक सुंदर उद्यान और एक लोकप्रिय पिकनिक स्थल है। इस पार्क में पर्यटक आराम करने के अलावा, इस क्षेत्र में उपलब्ध कई साहसिक खेलों का भी मजा ले सकते हैं, जिनमें जिप लाइनिंग आदि शामिल हैं।

खाज्जिअर

खाज्जिअर डलहौजी के पास स्थित एक छोटा सा शहर है जिसको ‘मिनी स्विटजरलैंड’ या ‘भारत का स्विटजरलैंड’ के नाम से भी जाना जाता है। इस स्थान की खूबसूरती हर किसी को अपनी ओर आकर्षित करती है। 6,500 फीट की ऊंचाई पर स्थित खाज्जिअर अपनी प्राकृतिक सुंदरता की वजह से डलहौजी के पास घूमने की सबसे अच्छी जगहों में से एक हैं। इस जगह होने वाले साहसिक खेल जोरबिंग, ट्रेकिंग पर्यटकों को आकर्षित करते हैं।

पंचपुला

पंचपुला हरे देवदार के पेड़ों के आवरण से घिरा एक झरना है, जो डलहौजी के प्रमुख पर्यटन स्थलों में से एक है। पंचपुला वो जगह है, जहां पर पांच धाराएं एक साथ आती हैं। पंचपुला की मुख्य धारा डलहौजी के आसपास विभिन्न जगहों में पानी की पूर्ति करती है। यह जगह ट्रेकिंग और खूबसूरत दृश्यों की वजह से जानी जाती है। पंचपुला के पास एक महान क्रांतिकारी सरदार अजीत सिंह (शहीद भगत सिंह के चाचा) की याद में एक समाधि बनाई गई है, जहां उन्होंने अंतिम सांस ली थी। मानसून के मौसम में इस जगह के प्राचीन पानी का सबसे अच्छा आनंद लिया जाता है, जब पानी गिरता तो यहां का वातावरण पर्यटकों को आनंदित करता है।

डलहौजी जाने के लिए यह है सबसे अच्छा समय

डलहौजी अपनी आदर्श जलवायु की वजह से एक ऐसी जगह है, जहां आप पूरे वर्ष भर घूम सकते हैं। हालांकि, डलहौजी जाने का सबसे अच्छा समय मार्च-जून के बीच का होता है। मार्च और अप्रैल के महीनों में यहां पर बर्फ पिघलना शुरू हो जाती है और जब सूरज की किरणें बर्फ से ढके पहाड़ों और चरागाहों से टकराती है, तब इस जगह की चमक देखने लायक होती है। इस समय यहां का मौसम बहुत सुहावना रहता है आप मार्च और अप्रैल में ठंड का अनुभव कर सकते हैं और जून के महीने में यहां का तापमान थोड़ा बढ़ने लगता है। गर्मियों के महीनों में भी डलहौजी का मौसम काफी अच्छा होता है, जिसकी वजह से यह प्रकृति प्रेमियों के लिए स्वर्ग के सामान है। मानसून भी यहां का मौसम सुहावना है, क्योंकि मध्यम वर्षा से आपकी योजनाओं में कोई रुकावट नहीं आती। डलहौजी में सदियों साहसिक गतिविधियों के लिए सही हैं।

हवाई जहाज से सतधारा फाल्स ऐसे पहुंचें : हवाई जहाज से डलहौजी पहुंचने कागुड़ा में मगगल हवाई अड्डा इसका सबसे निकटतम घरेलू हवाई अड्डा है। यह हवाई अड्डा शहर से 13 किमी दूर है और यहां से डलहौजी हिल स्टेशन तक पहुंचने के लिए टैक्सी आसानी से उपलब्ध हैं। इसके अलावा आप अन्य हवाई अड्डे चंडीगढ़ (255 किमी), अमृतसर (208 किमी) और जम्मू (200 किमी) के लिए भी उड़ान ले सकते हैं।

रेलगाड़ी से सतधारा फाल्स ऐसे पहुंचें : डलहौजी का सबसे निकटतम रेल स्टेशन पठानकोट है, जो इस पहाड़ी पहाड़ से 80 किमी दूर स्थित है और भारत के विभिन्न शहरों, जैसे दिल्ली, मुंबई और अमृतसर से कई ट्रेनों के माध्यम से अच्छी तरह से जुड़ा हुआ है। पठानकोट रेलवे स्टेशन से डलहौजी पहुंचने के लिए आपको बाहर से टैक्सियां मिल जाएंगी।

सड़क मार्ग से सतधारा फाल्स ऐसे पहुंचें : डलहौजी सड़क मार्ग की मदद से आसपास के प्रमुख शहरों और जगहों से जुड़ा हुआ है। राज्य बस सेवा और लक्जरी कोच डलहौजी को आसपास की सभी प्रमुख जगहों और शहरों से जोड़ते हैं। दिल्ली से डलहौजी के लिए रात भर लक्जरी बसें भी उपलब्ध हैं। इस मार्ग पर टैक्सी और निजी वाहन भी मिल जाते हैं।



स्त्री की देह के आकार वाली है रेणुका झील


रेणुका झील हिमाचल प्रदेश के नाहन से लगभग 40 किलोमीटर की दूरी पर स्थित है। रेणुका झील की समुद्र तल से ऊंचाई लगभग 2200 फीट है। यह एक अत्यंत रमणीक झील है, जो लगभग तीन किलोमीटर लंबी तथा आधा किलोमीटर चौड़ी एक अद्भुत झील है। इस झील का आकार एक लेटी हुई स्त्री की देह के समान है। जो इसे अद्भुत एवं अनोखा बनाता है।

इस झील के चारों ओर हरियाली एवं इसके पानी मे अठखेलियां करती मछलियां पर्यटकों को अपनी ओर आकर्षित करती हैं। इस झील की गणना एक पावन तीर्थ स्थल के रूप में भी की जाती है। हर वर्ष दिपावली के लगभग दस दिन बाद यहां एक विशाल मेले का आयोजन किया जाता है, जिसमें हजारों श्रद्धालु भाग लेते हैं। झील के किनारे मां रेणुका और परशुराम का प्रसिद्ध मंदिर है तथा एक छोटा सा चिड़ियाघर है, जो पर्यटकों को काफी पसंद आता है। झील में मनोरंजन के लिए बोटिंग करने की सुविधा उपलब्ध है, जिसमें बैटकर सैलानी झील के चारों ओर की प्राकृतिक सुंदरता के दर्शन कर सकते हैं, रेणुका झील का स्त्री रूपी आकार देखने के लिए यहां से आठ किलोमीटर ऊपर जामु चोटी पर जाना पड़ता है। जहां से रेणुका झील का आकार लेटी हुई स्त्री की देह के समान दिखाई पड़ता है।

रेणुका झील का इतिहास

रेणुका झील कैसे बनी और इसकी धार्मिक महत्व के पीछे कई मशहूर दंत कथाएं प्रचलित हैं। एक कहानी के अनुसार कहा जाता है कि बहुत समय पहले यहां राजा रेणु रहा करते थे। उनकी दो सुंदर पुत्रियां थीं, जिनमें से एक नैनुका तथा दूसरी पुत्री रेणुका थी। एक बार राजा ने दोनों पुत्रियों से प्रश्न किया कि वो किसका दिया खाती हैं, जिसके जवाब में नैनुका ने कहा कि वह अपने पिता का दिया खाती है। जबकि रेणुका ने जवाब दिया कि वह भगवान का दिया और अपने नसीब का खाती हूं। रेणुका के जवाब से राजा अप्रसन्न हो गए और उन्होंने रेणुका को सबक सिखाने का निर्णय लिया। कुछ समय बाद राजा ने बड़ी पुत्री नैनुका का विवाह बड़ी धूम-धाम से एक पराक्रमी राजा सहस्त्रबाहु से कर दिया और छोटी पुत्री रेणुका को सबक सिखाने रेणुका का विवाह एक सीधे साधे तपस्वी ऋषि जमदग्नि से कर दिया। हालांकि रेणुका राजसी ठाठ-बाट में पली बढ़ी थी। फिर भी उसने ऋषि जमदग्नि को अपना पति स्वीकार किया और तन मन से उसकी सेवा करने लगी। एक दिन राजा सहस्त्रबाहु की दृष्टि रेणुका पर पड़ी तो वह उसे देखता ही रह गया। वास्तव में रेणुका का रूप लावण्य उसके हृदय में उतर गया था। उसने उसी समय रेणुका को अपनी रानी बनाने का फैसला किया और रेणुका को पाने की युक्ति सोचने लगा। अपने षड़यंत्र के तहत एक दिन वह चुपचाप ऋषि जमदग्नि के आश्रम पहुंचा और ध्यानमग्न जमदग्नि को उसने अपने बाण से मार डाला। उसके बाद वह रेणुका का चौरहरण करने उसकी तरफ बढ़ा। रेणुका सहस्त्रबाहु के अपवित्र इरादों को भांप गई और भागकर नीचे तलहटी में जा पहुंची। सहस्त्रबाहु रेणुका का पीछा करता हुआ, उसके पीछे दौड़ा। इससे पहले वह रेणुका को पकड़ पाता। एकाएक धरती फटी और देखते ही देखते रेणुका उसमें समा गई। रेणुका के धरा में समाते ही पानी की धाराएं फूट पड़ी और देखते ही देखते उस स्थान ने एक झील का रूप धारण कर लिया। तभी से यह झील रेणुका झील के नाम से प्रसिद्ध हो गई।

रेणुका झील कैसे पहुंचें



हवाई मार्ग

मुंबार हटटी यहां का सबसे नजदीकी हवाई अड्डा है, जो यहां से 40 किमी की दूरी पर स्थित है। यहां से टैक्सी द्वारा जाया जा सकता है।

रेल मार्ग

यहां का सबसे नजदीकी रेलवे स्टेशन कालका है, जो लगभग 110 किलोमीटर की दूरी पर है। यहां से आप बस या टैक्सी के द्वारा जा सकते हैं।

सड़क मार्ग

यह स्थल सड़क मार्ग से जुड़ा है।

मृतक इंजीनियर अतुल सुभाष के पिता सुप्रीम कोर्ट में जवाब दें, कर्नाटक हाईकोर्ट का निर्देश

बेंगलुरु । कर्नाटक हाईकोर्ट ने पिछले माह बेंगलुरु में आत्महत्या करने वाले इंजीनियर अतुल सुभाष के पिता को उनकी पुत्रवधू और मामले में आरोपी निकिता की न्यायिक हिरासत के बारे में सुप्रीम कोर्ट को जवाब देने का निर्देश दिया है सुप्रीम कोर्ट नाबालिग पोते की अभिरक्षा मांग रही सुभाष की मां की याचिका पर सुनवाई कर रही है। न्यायमूर्ति हेमंत चंदनगौदार ने निकिता की याचिका पर सुभाष के पिता को निर्देश दिया। कथित आरोपी निकिता ने खुद को गिरफ्तार करने और पति की मौत के बाद उसके खिलाफ आत्महत्या के लिए उकसाने का मामला दर्ज करने को चुनौती दी है। निकिता के वकील ने कहा कि उनके मुवाकिल की गिरफ्तारी गैर-कानूनी है और पुलिस गिरफ्तारी का आधार बताने में विफल साबित हुई है। कुमार ने निकिता को अंतरिम जमानत देने का अनुरोध कर कहा कि आरोपी को शीर्ष अदालत देने से खुद का बचाव करने की जरूरत है। हालांकि राज्य लोक अभियोजक-2 ने जांच का विवरण प्रदान करने के लिए छह जनवरी तक का समय मांगा। सुनवाई के दौरान निकिता के वकील ने कहा कि निचली अदालत ने उसकी और अन्य आरोपियों की जमानत याचिकाओं पर सुनवाई के लिए चार जनवरी की तारीख तय की है।

जलगांव में मंत्री की कार से टक्कर लगने पर हंगागा, 6 गाड़ियां, 15 दुकानें फूंकी

जलगांव । महाराष्ट्र के जलगांव के पारधी में साल 2024 की रात मंत्री गुलाब राव पाटिल के समर्थकों और स्थानीय लोगों के बीच झड़प हो गई। इसके बाद भीड़ ने 6 गाड़ियों और 15 दुकानों में आग लगा दी। फायर ब्रिगेड ने आग बुझाई। इसके बाद जलगांव में 2 जनवरी सुबह 6 बजे तक के लिए कर्फ्यू लगा दिया गया है। मौडिया रिपोर्ट्स के मुताबिक मंत्री गुलाब राव पाटिल की गाड़ी में उनका परिवार नए साल के जश्न में शामिल होने गया था। झाड़वर ने हॉर्न बजाने और टक्कर लगने पर गांव वालों से बहस हो गई। झगड़े की खबर लगते ही गांव के कुछ लोग और शिवसेना के कार्यकर्ता भी वहां पहुंच गए। इसके बाद वहां खड़ी गाड़ियों और दुकानों में आग लगा दी गई। पुलिस ने 25 लोगों के खिलाफ मामला दर्ज किया है। पुलिस ने 8 लोगों को हिरासत में लेकर पूछताछ शुरू कर दी है। एडीशनल एसपी कविता नेकर ने बताया कि 20 से 25 अज्ञात व्यक्तियों के खिलाफ धरणावां पुलिस स्टेशन में मामला दर्ज किया है। जलगांव के कई इलाकों में भारी पुलिस बल तैनात है। स्थिति तनावपूर्ण लेकिन नियंत्रण में है।

सलझंडी में सूर्यकिरण युद्धाभ्यास में जुटीं भारत-नेपाल की सेनाएं

नई दिल्ली। भारत और नेपाल की सेनाओं के बीच सलझंडी (नेपाल) में सूर्यकिरण युद्धाभ्यास की शुरुआत हुई। यह 13 जनवरी 2025 तक चलेगा। सेना ने बताया कि दोनों देशों की पैदल सेना की बटालियन एक साथ अंतर-संचालनीयता और अनुभवों को साझा करने के लिए संयुक्त रूप से प्रशिक्षण करेंगे। युद्ध के अपरंपरागत खतरों जैसे आतंकवाद से मुकाबले, आतंकी अभियानों और मानवीय सहायता व आपदा राहत अभियान इसका हिस्सा होंगे। युद्धाभ्यास की शुरुआत के लिए नेपाली सेना की तरफ से एक पारंपरिक समारोह का आयोजन किया गया। जिसमें भारत और नेपाल के सैन्य दस्ते अपनी-अपनी सैन्य धुनों के साथ कदमताल करते हुए समारोह स्थल तक पहुंचे। नेपाल सेना के मध्य पश्चिमी डिवीजन के जनरल ओफिसर कमांडिंग मेजर जनरल प्रेम बहादुर गुरुंग ने समारोह को संबोधित करते हुए दोनों सैन्य टुकड़ियों से एक-दूसरे के जरूरी अनुभवों से लाभ लेने की अपील की। युद्धाभ्यास से दोनों सेनाओं की अंतर-संचालनीयता से आपसी भाईचारे की भावना बढ़ेगी। मालूम हो कि भारतीय सेना की टुकड़ी 29 दिसंबर को नेपाल पहुंच गई थी।

नए साल के पहले दिन भूकंप से थराई कच्छ की धरती, कोई नुकसान नहीं

अहमदाबाद । नए साल 2025 के पहले दिन ही सीमावर्ती जिले में भूकंप का झटका महसूस किया गया। कच्छ के भचाऊ में भूकंप के झटके से लोगों में दहशत फैल गई। हालांकि भूकंप मामूली तीव्रता का होने से किसी प्रकार के नुकसान की खबर नहीं है। जानकारी के मुताबिक आज नए साल 2025 के पहले दिन कच्छ जिले के भचाऊ में भूकंप से जमीन थरा उठी। भूकंप का केंद्र भचाऊ से 23 किलोमीटर उत्तर-पूर्व में दर्ज किया गया। अचानक आए भूकंप के झटके के बाद लोग घर से बाहर निकल आए। हालांकि भूकंप से किसी संपत्ति को नुकसान नहीं पहुंचा। सुबह 10 बजकर 24 मिनट पर 3.2 तीव्रता का भूकंप आया।

मौसम विज्ञान विभाग का दावा, 1901 के बाद से 2024 भारत में रहा सबसे गर्म साल

नई दिल्ली। भारत मौसम विज्ञान विभाग (आईएमडी) के अनुसार, 1901 में रिकॉर्ड रखने की शुरुआत के बाद से वर्ष 2024 को आधिकारिक तौर पर भारत में सबसे गर्म वर्ष घोषित किया गया है। देश में औसत न्यूनतम तापमान का अनुभव हुआ जो लंबी अवधि के औसत से 0.90 डिग्री सेल्सियस अधिक था, जो जलवायु परिवर्तन के बढ़ते प्रभाव को रेखांकित करता है। एक वर्तुअल प्रेस ब्रीफिंग में, आईएमडी के महानिदेशक मृत्युंजय महापात्र ने खुलासा किया कि 2024 में वार्षिक औसत भूमि सतह हवा का तापमान दीर्घकालिक औसत (1991 -2020 अवधि) से 0.65 डिग्री सेल्सियस अधिक था। इसने 2016 में बनाए गए पिछले रिकॉर्ड को पीछे छोड़ दिया जब औसत तापमान सामान्य से 0.54 डिग्री सेल्सियस अधिक था। यूरोपीय जलवायु एजेंसी कोपरनिकस के अनुसार, 2024 विश्व स्तर पर सबसे गर्म वर्ष होने की उम्मीद है, जिसमें औसत तापमान पहली बार पूर्व-औद्योगिक स्तर से 1.5 डिग्री सेल्सियस की महत्वपूर्ण सीमा को पार कर जाएगा। वर्ल्ड वेदर एट्रिब्यूशन और क्लाइमेट सेंटरल की एक संयुक्त समीक्षा में इस बात पर प्रकाश डाला गया कि 2024 में पिछले वर्षों की तुलना में दुनिया भर में औसतन 41 अतिरिक्त दिनों की खतरनाक गर्मी देखी गई।

अब तक कुल 3 करोड़ 22 लाख घरों को मंजूरी, इसमें 2 करोड़ 68 लाख घर तैयार

नई दिल्ली (एजेंसी)। प्रधानमंत्री आवास योजना-ग्रामीण के तहत अब तक कुल 3 करोड़ 22 लाख घरों को मंजूरी दी जा चुकी है। इसमें 2 करोड़ 68 लाख घर तैयार हैं। साल 2024 में 1 अप्रैल से मंजूर किए गए करीब 28 लाख घरों में से करीब 2 प्रतिशत का निर्माण पूरा हो चुका है, जबकि करीब 88 प्रतिशत के लिए अनुदान की पहली किस्त जारी की जा चुकी है। यानी 30 दिसंबर तक 54 हजार 582 घरों का निर्माण पूरा हो चुका है। मोदी सरकार ने पीएम आवास योजना-ग्रामीण के तहत 2024 तक पानी, बिजली सहित बुनियादी सुविधाओं से लैस 2 करोड़ 95 लाख पक्के घर लोगों को देने का लक्ष्य रखा था। अपने तीसरे कार्यकाल में मोदी सरकार ने 9 अगस्त 2024 को योजना का विस्तार किया और वित्त वर्ष 2024-25 से लेकर वित्त वर्ष 2028-29 के बीच ग्रामीण इलाकों में 2 करोड़ और आवास बनाने की मंजूरी दी। ग्रामीण विकास मंत्रालय के आंकड़ों के मुताबिक, 30 दिसंबर 2024 तक राज्यों और



केंद्र शासित प्रदेशों को कुल 3 करोड़ 33 लाख आवास अलॉट हुए थे। इसमें से राज्यों की ओर से औपचारिकताएं पूरी करने पर 3 करोड़ 22 लाख घरों के लिए स्वीकृति मिल चुकी थी।

2024 में 1 अप्रैल से 30 दिसंबर के बीच 28 लाख 17 हजार 22 मकानों की मंजूरी दी गई। इसमें से 22 लाख 97 हजार 880 के लिए अनुदान की पहली किस्त जारी की जा चुकी थी और 30 दिसंबर तक 54 हजार 582 घरों का निर्माण पूरा हो चुका था। पीएम नरेंद्र मोदी ने 17 सितंबर को इस योजना के 10 लाख से अधिक लाभार्थियों को अनुदान की पहली किस्त जारी की थी और आवास प्लस ऐप भी लॉन्च किया था।

2024 में 242 गांवों में ऑल-वेदर रोड बनी

मंत्रालय ने बताया कि पीएम ग्राम सड़क योजना के तहत 2024 में 242 गांवों में ऑल-वेदर रोड बनाई गई। इस योजना के तहत कुल 21,584 किलोमीटर सड़कों और 427 पुलों की मंजूरी दी गई। इसमें 19,606 किलोमीटर सड़कें बनाई गईं और 3,489 पुलों का निर्माण किया गया। इस दौरान राज्यों की हिस्सेदारी सहित कुल 17,415 करोड़ रुपये खर्च किए गए।

बांग्लादेशी हिंदुओं को लेकर सीएम सरमा का बड़ा बयान, पीएम मोदी स्थिति को सुधारने में जुटे



गुवाहाटी (एजेंसी)। असम के मुख्यमंत्री हिमंत विश्व शर्मा ने बांग्लादेशी हिंदुओं के भारत में आने को लेकर बड़ा बयान दे दिया है। सीएम सरमा ने कहा कि बांग्लादेशी हिंदुओं की संख्या बहुत कम है और जो आना चाहते थे, वे 40 साल पहले ही आ चुके हैं। मुख्यमंत्री सरमा ने कहा, मुझे लगता है कि हमें उन्हें भारत आने के लिए प्रोत्साहित नहीं करना चाहिए। उन्होंने कहा कि प्रधानमंत्री नरेंद्र मोदी लगातार बांग्लादेश में सुरक्षा सुनिश्चित करने और वहां की स्थिति को स्थिर बनाने के लिए वहां की सरकार से संपर्क में हैं। बांग्लादेश के हिंदू भी परिपक्वता से काम कर रहे हैं। असम सीएम ने दावा किया कि पिछले पांच महीनों में असम में किसी भी बांग्लादेशी हिंदू के आने की सूचना

नहीं मिली है। मुख्यमंत्री का यह बयान अब आया है जब असम में नागरिकता संशोधन अधिनियम (सीएए) और नेशनल रजिस्टर ऑफ सिटिजन (एनआरसी) का मुद्दा गरम है। पिछले माह असम के मुख्यमंत्री ने कहा था कि असम पुलिस ने दो अलग-अलग अभियानों में अवैध रूप से भारतीय क्षेत्र में प्रवेश करने के लिए प्रोत्साहित नहीं करना चाहिए। बांग्लादेशी नागरिकों को पकड़ा है। उन्होंने बताया कि बेंगलुरु से गुवाहाटी रेलवे स्टेशन पहुंचने के बाद 16 बांग्लादेशियों को पकड़ा गया, वे दक्षिण सलभाज जिले की ओर जा रहे थे। उन्होंने बताया कि जांच के बाद पता चला कि पकड़े गए लोग बांग्लादेशी थे।

सनातन धर्म वाली टिप्पणी पर कायम हूं, बीजेपी के हमलों के बीच पिनाराई विजयन ने एक फिर किया साफ

तिरुवनंतपुरम (एजेंसी)। केरल के मुख्यमंत्री पिनाराई विजयन सनातन धर्म पर अपनी टिप्पणी पर अड़े हैं, जो उन्होंने शिवगिरी तीर्थयात्रा के उद्घाटन के दौरान की थी। तिरुवनंतपुरम में मुख्यमंत्री द्वारा बुलाए गए संवाददाता सम्मेलन में पिनाराई विजयन ने कहा कि वह अपना बयान नहीं बदलेंगे। उन्होंने कहा मैंने कल जो कहा था, मैं उस पर कायम हूं। वे श्री नारायण गुरु को सनातन धर्म के प्रवक्ता के रूप में चित्रित करने का प्रयास कर रहे हैं। यह सही नहीं है। उन्होंने भाजपा के उन आरोपों का भी जवाब दिया कि वह वोट बैंक की राजनीति के लिए सनातन धर्म का अपमान कर रहे हैं। अगर यह वोट-बैंक की राजनीति है, तो क्या मुझे कुछ और नहीं कहना चाहिए? मैंने जो कहा वह यह था कि श्री नारायण गुरु को संतान धर्म का प्रवक्ता बनाने का प्रयास न करें।

केरल के मुख्यमंत्री को तिरुवनंतपुरम जिले के वर्कला शहर में शिवगिरी तीर्थयात्रा के संबंध में एक कार्यक्रम में दिए गए अपने बयानों के लिए भाजपा नेताओं की भारी आलोचना का सामना करना पड़ा। वार्षिक तीन दिवसीय शिवगिरी तीर्थयात्रा 30 दिसंबर को शुरू हुई, और यह श्री नारायण गुरु के अनुयायियों के लिए एक



महत्वपूर्ण त्योहार है। सनातन धर्म का सबसे महत्वपूर्ण अंग 'चतुर्वर्ण्यम्' पर आधारित 'वर्णाश्रम धर्म' है। इसने क्या कायम रखा है? किसी की जाति के आधार पर नौकरियाँ। लेकिन श्री नारायण गुरु ने क्या किया है? उन्होंने किसी के धर्म के आधार पर नौकरी करने की धारणा को खारिज करने को कहा।

विजयन ने यह भी कहा कि (श्री नारायण) गुरु सनातन धर्म के प्रवक्ता या अध्यासकर्ता नहीं थे। बल्कि, वह एक भिक्षु था जिसने उस धर्म को तोड़ा और नए युग के लिए नए युग के 'धर्म' की घोषणा की। वह समाज सुधारक को सनातन धर्म के समर्थक के रूप में चित्रित करने के प्रयास की निंदा कर रहे थे।

मुंबई हमले का आरोपी जल्द लाया जाएगा भारत, अमेरिका अदालत ने दी प्रत्यर्पण की इजाजत

–राणा ने मुम्बई हमलों के मास्टरमाइंड डेविड कोलमैन हेडली की मदद की थी

मुंबई (एजेंसी)। 26/11 मुम्बई आतंकी हमलों में शामिल तहखुर राणा को जल्द भारत लाया जा सकता है। राणा को भारत लाने की प्रक्रिया राजनयिक चैनलों के जरिए मिल रही है। बता दें अगस्त 2024 में अमेरिकी अदालत ने फैसला सुनाया कि राणा को दोनों देशों के बीच प्रत्यर्पण संधि के तहत भारत प्रत्यर्पित किया जा सकता है। अदालत ने तब

राणा की याचिका को खारिज कर दिया था, जिसमें उसने मुम्बई आतंकी हमलों में अपनी निस्सलाता के लिए भारत को प्रत्यर्पित करने का विरोध किया था। अदालत ने माना कि भारत ने राणा के खिलाफ पर्याप्त प्रमाण प्रस्तुत किए थे, जिससे यह साबित होता है कि प्रत्यर्पण आदेश सही था।

राणा का नाम मुम्बई पुलिस ने 26/11 हमलों के संबंध में अपनी चार्जशीट में शामिल किया था। उस पर पाकिस्तान की इंटरसर्विसेज इंटेलिजेंस (आईएसआई) और आतंकी


संगठन लश्कर-ए-तैयबा के एक सक्रिय सदस्य के रूप में काम करने का आरोप है। चार्जशीट में कहा गया है कि राणा ने मुम्बई हमलों के मास्टरमाइंड डेविड कोलमैन हेडली की मदद की थी, जिसने हमलों के लिए मुम्बई में जगहों की रेकी की थी। अदालत ने कहा कि भारत और अमेरिका के बीच प्रत्यर्पण संधि में नॉन-बिस इन आइडम अपवाद के बीच प्रत्यर्पण संधि में नॉन-बिस इन आइडम अपवाद है। यह तब लागू होता है जब आरोपी के अंतःप्रराध के लिए पहले ही दोषी ठहराया या बरी किया जा चुका हो। अदालत ने यह भी

कहा कि राणा के खिलाफ भारत में लाया गए आरोप अमेरिकी अदालतों में उनके खिलाफ चलाए गए मामलों से अलग हैं, इसीलिए नॉन-बिस इन आइडम अपवाद लागू नहीं होता।

26/11 मुम्बई आतंकी हमलों के करीब एक साल बाद एफबीआई ने शिकागो में राणा को गिरफ्तार किया था। राणा और उसके साथी डेविड कोलमैन हेडली ने मिलकर मुम्बई हमलों के लिए जगहों की रेकी की थी और पाकिस्तान के आतंकवादियों को हमले को अंजाम देने के लिए खाका तैयार किया था।



नए साल में राजद का नया नारा, आओ चलें तेजस्वी संग, सरकार बनेगी अबकी यंग



पटना । नए साल पर नए पोस्टर और नए नारे के साथ लालू यादव की पार्टी आरजेडी ने विधानसभा चुनाव की तैयारी का आगाज कर दिया है। पटना स्थित राजद मुख्यालय के बाहर पोस्टर लगा है। जिसमें एक कविता के साथ हाल ही में तेजस्वी ने जिन योजनाओं की घोषणा की थी, उनका जिक्र है। पोस्टर में लिखा है कि आओ चलें तेजस्वी संग, सरकार बनेगी अबकी यंग। पोस्टर में तेजस्वी की फोटो दिख रही है। ये पोस्टर आरजेडी के प्रदेश महासचिव भाई अरुण ने लगावाया है। पोस्टर के द्वारा लोगों को नए साल की बधाई भी दी है। राजद के नए पोस्टर में लिखा है नया साल है नई उमंग, आओ जुड़ें राजद संग। 2500 रूपए माई-बहिन को, 1500 बुजुर्ग अभिभावक को। युवाओं को रोजगार मिलेगा, मुफ्त 200 यूनिट बिजली संग। आओ चलें तेजस्वी संग, सरकार बनेगी अबकी यंग। पोस्टर के भी कई मायने निकल रहे हैं। दरअसल बीते कई दिनों से नेता प्रतिपक्ष तेजस्वी सीएम नीतीश पर हमलावर हैं। उन्हें थका हुआ बता चुके हैं। नेता प्रतिपक्ष ने कहा था कि अब मुख्यमंत्री थक चुके हैं, खुद फैसले भी नहीं ले पा रहे हैं। कुछ लोगों ने उन्हें हाईजैक कर लिया है। तेजस्वी ने आरोप लगाया कहा था कि उन्हीं की पार्टी के चार नेता सरकार चला रहे हैं। बिहार चलाना अब उनके बस की बात नहीं है।

साल 2024 में यूपी पुलिस ने तीन आतंकियों समेत 217 का किया एनकाउंटर

लखनऊ (एजेंसी)। यूपी पुलिस के वार्षिक लेखाजोखा देर शाम को जारी किया गया। जिसमें पिछले सात साल के अंदर किये गये कार्यों का ब्योरा दिया गया था। सात साल में पुलिस ने 217 अपराधियों को मुठभेड़ में ढेर कर दिया। इसी वर्ष पंजाब पुलिस के साथ यूपी पुलिस ने खालिस्तान के तीन आतंकियों को मुठभेड़ में ढेर कर दिया गया।

वहीं, गैंगस्टर के तहत माफिया व अन्य अपराधियों की 140 अरब रुपये से अधिक की संपत्ति जब्त कर ली। साथ ही 7546 अपराधियों को सजा दिलाई है। यूपी पुलिस द्वारा जारी किये गये आंकड़ों के मुताबिक 20 मार्च 2017 से 28 दिसम्बर 2024 तक 217 अपराधी मुठभेड़ में ढेर किए गए। पुलिस ने 7799 बदमाश को परे में गोली मार कर घायल कर गिरफ्तार किया। 17 पुलिसकर्मियों की जान चली गई और



1644 पुलिस कर्मी घायल हुए। 924 अपराधियों पर रासुका की कार्रवाई की गई। लखनऊ के चिनहट स्थित आईओबी

बैंक के दो बदमाशों को मार गिराया और कई आरोपितों को गिरफ्तार कर घटना का दो दिन में ही खुलासा कर दिया। पुलिस ने

सुलताननपुर जिले में सरफा कारोबारी की दुकान में डकैती डालने वाले एक लाख रूपए के इनामी मोशे यादव का भी एनकाउंटर किया। चिह्नित माफिया गिरोहों के 1391 सदस्यों को जेल भेजा गया। महिलाओं की सुरक्षा के लिए काम कर रहे एंटी रोमियो टीम ने 18,926 आरोपितों के खिलाफ कार्रवाई की। पूरे प्रदेश में 212 अवैध टैक्सि स्टेण्ड हटायें गए। यूपी पुलिस कानून व्यवस्था के मामले में बेहतर रही है। वर्ष 2024 में अयोध्या राम मंदिर में श्रीरामलला की मूर्ति की प्राण प्रतिष्ठा में यूपी पुलिस की सुरक्षा व्यवस्था बेहतर रही है। वहीं टी-20 क्रिकेट मैच जैसे आयोजनों का सकुशल करारक यूपी पुलिस ने काफी प्रशंसा बटोरी। बहराइच और संभल में हिंसा भड़कने पर पुलिस ने सक्रियता दिखाई। पुलिस ने तत्काल सख्त कार्रवाई करते हुए हालात पर काबू पाया।

वर्ष 2025 उत्तराखंड के लिए नई उपलब्धियों वाला ऐतिहासिक वर्ष होगा: सीएम धामी

नई दिल्ली (एजेंसी)। उत्तराखंड के मुख्यमंत्री पुष्कर सिंह धामी ने बुधवार को नववर्ष के अवसर पर शुभकामनाएं दी हैं। उत्तराखंड के मुख्यमंत्री ने कहा कि वे इस वर्ष को नई उपलब्धियों के साथ ऐतिहासिक वर्ष बनाएंगे। मुख्यमंत्री पुष्कर सिंह धामी ने कहा कि इस वर्ष उत्तराखंड पूरी तरह युवा हो जाएगा, क्योंकि राज्य अपने गठन के 25 वर्ष पूरे कर लेगा। उन्होंने कहा कि युवा राज्य पूरे जोश और उत्साह के साथ नए पगल करेगा। एएनआई से बात करते हुए धामी ने कहा, 'मैं सभी को नए साल की बहुत-बहुत

शुभकामनाएं देता हूं... हम सभी को प्रधानमंत्री की प्रेरणा से इस दशक को उत्तराखंड का दशक बनाएंगे। उत्तराखंड का हर निवासी यह सुनिश्चित करने में योगदान देगा कि उत्तराखंड हर क्षेत्र में अग्रणी हो... नया साल नई उपलब्धियों के लिए होगा और हमारा संकल्प पूरा होगा और हम राज्य के रजत जयंती वर्ष में कई उपलब्धियां हासिल करेंगे।' उन्होंने कहा, 'हमारे सभी सरकारी विभाग भी इसमें पूरे मनोयोग से काम करेंगे। हम इस वर्ष को नई उपलब्धियों के साथ ऐतिहासिक वर्ष बनाएंगे, क्योंकि हम 25वें

वर्ष में प्रवेश कर चुके हैं और 25 वर्षीय उत्तराखंड आज पूरी तरह युवा हो गया है और युवाओं को पूरे जोश और उत्साह के साथ नई गति मिलेगी।' भारत ने वर्ष 2025 का स्वागत पूरे देश में जश्न के साथ किया, क्योंकि विभिन्न शहरों में लोगों ने इस अवसर को हर्षोल्लस और उत्साह के साथ मनाया। कई शहरों में पार्टियों, सांस्कृतिक कार्यक्रमों, लाइव संगीत प्रदर्शनों और थीम आधारित सजावट के साथ नए साल का जश्न शुरू हो गया। दिल्ली में हौज खास, कनॉट प्लेस और लाजपत नगर जैसी मशहूर जगहों पर नए

साल का जश्न मनाने वालों की भारी भीड़ उमड़ पड़ी। सुश्रित जश्न सुनिश्चित करने के लिए दिल्ली पुलिस ने पहले से ही सुरक्षा के इंतजाम कर रखे थे। पंजाब के अमृतसर में लोग नए साल का स्वागत करने के लिए स्वर्ण मंदिर में एकत्र हुए। कई शहरों के होटलों में भी इस अवसर पर विशेष समारोह आयोजित किए गए। मध्य प्रदेश के भोपाल में लोग 2025 का स्वागत करते हुए सड़कों पर नाचते हुए देखे गए। इसी तरह लखनऊ में भी लोगों ने रात 12 बजते ही नाचते हुए जश्न मनाया।

भाजपा सत्ता में आई तो संदेशखली मामले की जांच होगी और ममता जेल जाएंगी

कोलकाता (एजेंसी)। भाजपा नेता शुभेंदु अधिकारी ने कहा कि पश्चिम बंगाल में सत्ता में आने पर भाजपा संदेशखली में हुए अत्याचारों की जांच के लिए एक आयोग का गठन करेगी और तृणमूल कांग्रेस प्रमुख ममता बनर्जी को जेल भेजेगी। भाजपा नेता अधिकारी ने यह बयान संदेशखली में दिया। ज्ञात हो कि एक दिन पहले सीएम ममता बनर्जी ने इस इलाके का दौरा किया था। संदेशखली में भाजपा के एक आउटरीच कार्यक्रम को संबोधित करते हुए शुभेंदु अधिकारी ने सीएम ममता पर शाहजहां शेख जैसे स्थानीय टीएमसी नेताओं के खिलाफ विरोध करने के लिए लोगों को दौड़ित करने के लिए 2024 के चुनावों से पहले क्षेत्र में महिलाओं के खिलाफ झूठे मामले दर्ज करने की साजिश रचने का आरोप लगाया।

शुभेंदु अधिकारी ने कहा कि बनर्जी ने लोगों से कहा है कि जो कुछ भी हुआ है उसे भूल जाएं, संदेशखली के लोग इसे नहीं भूलेंगे। मैं भी नहीं



भूलूंगा। अगर भाजपा पश्चिम बंगाल में सत्ता में आती है, तो संदेशखली घटनाओं की जांच के लिए एक आयोग का गठन किया जाएगा। उन्होंने कहा कि आपने संदेशखली की महिलाओं को फंसाया था और जेल भेजा था, महिलाओं के खिलाफ झूठे मामले दर्ज कराने पर भाजपा आपको भी जेल भेजेगी। भाजपा नेता अधिकारी ने कहा कि हम कानून के आधार पर बदला लेगे और संविधान की सीमा के भीतर रहेंगे।

फरवरी 2024 में संदेशखली के

इलाके में कुछ स्थानीय टीएमसी नेताओं पर आरोप लगे थे कि उन्होंने महिलाओं के साथ सामूहिक बलात्कार किया था और जमीन हड़प लिया था। इस घटना का जिक्र करते हुए सीएम ममता ने सोमवार को कहा था, मुझे पता है कि इसके पीछे एक बड़ा खेल था और इसमें पैसे का प्रभाव भी था, लेकिन बाद में लोगों को एहसास हुआ कि पूरा मामला झूठ था। सच्चाई आधिकारिक सामने आती है। जो बीत गई सो बात गई। मैं इन बातों को मन में नहीं रखना चाहती हूँ।

पुलिस विभाग अर्जी की जाँच में अवैध रूप से बनाया लाखों-करोड़ों की संपत्ति, RTI से मिली जानकारी

सुप्रीम कोर्ट के निर्देशों का उल्लंघन

अमरेली में युवती का जुलूस निकालने के आरोप पर
सूरत में समाज के नेताओं ने जिला कलेक्टर को ज्ञापन सौंपा

न्याय की मांग की गई

क्रांति समय

www.krantisamay.com
www.guj.krantisamay.com
www.epaper.krantisamay.com
www.rti.krantisamay.com

अमरेली में एक युवती का जुलूस निकालने के मामले में सुप्रीम कोर्ट के दिशा-निर्देशों का उल्लंघन होने के आरोप लगाए गए हैं। इस घटना के विरोध में सूरत में समाज के प्रमुख नेताओं ने जिला कलेक्टर को ज्ञापन देकर न्याय की मांग की।

इस घटना को गंभीरता से लेते हुए समाज के लोगों ने इसे महिला सम्मान और कानून-व्यवस्था का हनन बताया है। उन्होंने यह भी मांग की है कि दोषियों के खिलाफ कड़ी कार्रवाई की जाए। समाज के नेताओं ने कहा कि सुप्रीम कोर्ट ने महिलाओं के सम्मान और गरिमा की रक्षा के लिए स्पष्ट दिशा-निर्देश दिए हैं, जिनका इस मामले में उल्लंघन हुआ है।

अमरेली में लेटरकांड को लेकर युवती का जुलूस निकालने की घटना पर पूरे राज्य में चर्चा हो



रही है। आरोपियों का जुलूस निकालने को लेकर राज्य के गृह मंत्री द्वारा कई बार बयान दिए गए हैं, लेकिन जिस तरह से युवती को लेटरकांड में आरोपी बनाकर उसका जुलूस निकाला गया, इस पर गंभीर आरोप लगाए जा रहे हैं।

इस घटना को लेकर समाज और राजनीतिक नेताओं ने कड़ी प्रतिक्रिया दी है और मांग की है कि युवती के साथ न्याय हो। नेताओं और समाज के

लोगों ने इसे महिला गरिमा का उल्लंघन बताया है और दोषियों के खिलाफ सख्त कार्रवाई की मांग की है।

अमरेली में लेटरकांड के मामले में जिस युवती को आरोपी बनाया गया है, उसे लेकर अब पाटीदार समाज भी सामने आया है। साथ ही कांग्रेस के नेता भी युवती को न्याय दिलाने की मांग कर रहे हैं।

लेटरकांड में युवती की कोई

भूमिका न होने के बावजूद पुलिस द्वारा की गई कार्रवाई को अनुचित बताया जा रहा है। इस मुद्दे पर आज सूरत में समाज के अग्रणियों और कांग्रेस के नेताओं ने जिला कलेक्टर को ज्ञापन सौंपा।

उन्होंने इस कार्रवाई को महिला गरिमा के खिलाफ बताते हुए युवती को न्याय दिलाने की मांग की।

समाज के अग्रणी और एडवोकेट संजय धोराड़िया ने

कहा कि मेरी राज्य के गृह मंत्री हर्ष संधवी से केवल यही पूछने की है कि किसी भी आरोपी का जुलूस या सरघस नहीं निकाला जा सकता। फिर भी, वर्तमान में राज्यभर में पुलिस द्वारा सरघस निकाले जाने के मामले सामने आ रहे हैं। सुप्रीम कोर्ट ने जो दिशा-निर्देश जारी किए हैं, उनका पालन नहीं किया जा रहा है, और यह स्पष्ट रूप से कोर्ट ऑफ कंडक्ट का उल्लंघन है।

उन्होंने सवाल उठाया कि क्या राज्य के गृह मंत्री ऐसे पुलिस अधिकारियों के खिलाफ कार्रवाई करेंगे? गृह मंत्रालय को यह तय करना होगा कि ऐसे अधिकारियों का भी जुलूस निकाला जाएगा या नहीं।

संजय धोराड़िया ने आगे कहा कि एक बेटी को रात 12 बजे जबरन उठाकर ले जाना और उसके बाद इस तरह का कृत्य करना किसी भी परिस्थिति में स्वीकार्य नहीं है। यह न केवल महिला गरिमा का उल्लंघन है बल्कि कानून और न्याय की अवहेलना भी है।

कोसंबा पुलिस स्टेशन के PI और PSI सहित
छह पुलिसकर्मियों को अपनी जिम्मेदारी में
निष्क्रियता के कारण निर्लंबित

क्रांति समय

www.krantisamay.com
www.guj.krantisamay.com
www.epaper.krantisamay.com
www.rti.krantisamay.com

स्टेट मोनेटरिंग सेल (SMC) द्वारा शराब की भट्टी पर छापा मारे जाने के बाद 3.91 लाख रुपये का माल जब्त किया गया था। इस मामले में, कोसंबा



पुलिस स्टेशन के PI और PSI सहित छह पुलिसकर्मियों को अपनी जिम्मेदारी में निष्क्रियता के कारण निर्लंबित कर दिया गया है। यह कार्रवाई शराब तस्करी के खिलाफ की गई छापेमारी में पुलिसकर्मियों की लापरवाही के चलते की गई है। कोसंबा पुलिस थाने की सीमा में स्थित वालसा गांव में चल रही देसी शराब की भट्टी पर स्टेट मोनिटरिंग सेल द्वारा दो दिन पहले छापा मारा गया था। इस दौरान 3,91,000 रुपये का माल जब्त किया गया था। इसके बाद यह सवाल उठे कि कोसंबा पुलिस ने इस मामले में कोई कार्रवाई क्यों नहीं

की, जबकि यह उनके क्षेत्र में आता था। इस निष्क्रियता को लेकर कोसंबा पुलिस थाने और पालोदचौकी के PI-PSI सहित छह पुलिसकर्मियों को निर्लंबित कर दिया गया है। गांधीनगर मोनिटरिंग सेल ने सूचना के आधार पर कोसंबा पुलिस थाने और पालोदचौकी

पुलिस अपनी जिम्मेदारी में सक्रिय क्यों नहीं थी। इसके परिणामस्वरूप, कोसंबा पुलिस थाने के PI एम.के. स्वामी, पालोद पुलिसचौकी के PSI आर.एम. कुटवाल, एक हेड कॉन्स्टेबल अमृतभाई और तीन पुलिस कॉन्स्टेबल को निर्लंबित कर दिया गया है, जिससे पुलिस

के क्षेत्र में स्थित वालसा गांव के किम खाड़ी के किनारे चल रही देसी शराब की भट्टियों पर छापा मारा था। इस दौरान शराब का कारोबार चला रहे 4 व्यक्तियों को 3,91,000 रुपये के माल के साथ गिरफ्तार किया गया था। इसके बाद कोसंबा पुलिस थाने के PI और PSI सहित छह पुलिसकर्मियों को निर्लंबित कर दिया गया, जिससे इस क्षेत्र और पुलिस प्रशासन में हलचल मच गई है।

गांधीनगर मोनिटरिंग सेल द्वारा कोसंबा पुलिस थाने और पालोदचौकी के क्षेत्र में कार्रवाई की गई थी, जिससे सवाल उठे थे कि स्थानीय

प्रशासन में हलचल मच गई है। दो दिन पहले स्टेट मोनिटरिंग सेल द्वारा जानकारी के आधार पर छापेमारी की गई थी। छापेमारी के दौरान खाड़ी के किनारे भागदौड़ भी मच गई थी। शराब के व्यापारियों के चार व्यक्तियों को 3,91,000 के माल के साथ पकड़ा गया था। इस देसी शराब के मामले में PI और PSI सहित 6 पुलिसकर्मियों को निर्लंबित कर दिया गया था। कोसंबा और मंडारोल तहसील में और साथ ही पुलिस विभाग में हलचल मच गई है और सूरत जिले के पुलिस विभाग में नाराजगी भी देखने को मिल रही है।

हजीरा आग में चार झुलसे अभी भी सिविल अस्पताल के रिकॉर्ड में अज्ञात

17 घंटे बाद लिए गए DNA सैंपल, परिवार ने रातभर नहीं ली नीड;

एक की 6 महीने पहले ही हुई थी शादी

गोडादरा क्षेत्र में गैस लीक से आग में झुलसे
एक ही परिवार के चार सदस्य

क्रांति समय

www.krantisamay.com
www.guj.krantisamay.com
www.epaper.krantisamay.com
www.rti.krantisamay.com

गोडादरा क्षेत्र में सुपर सिनेमा रोड पर DGVCL द्वारा खनन के दौरान गुजरात गैस पाइपलाइन में टूट-फूट के कारण आग लग गई। आग ने विकराल रूप ले लिया, जिससे दो मासूम बच्चे और उनके माता-पिता झुलस गए। इस घटना के बाद इलाके में भारी अराजकता फैल गई। झुलसे हुए परिवार के चार सदस्य को उपचार के लिए स्मीमेर अस्पताल ले जाया गया, हालांकि, दोनों बच्चों की इलाज के दौरान मौत हो गई है, जबकि मां की हालत गंभीर है। गोडादरा क्षेत्र में सुपर सिनेमा के पास केशवनगर में, गुरुवार सुबह DGVCL द्वारा खदान खोदकर केवल डालने का काम किया जा रहा था। इस दौरान गुजरात गैस की मुख्य

लाइन में टूट-फूट के कारण गैस लीक हो गई और आग लग गई। गैस की वजह से आग विकराल रूप ले गई और पास की मोबाइल, कॉस्मेटिक्स, कपड़े और कटलरी की दुकानें भी इसकी चपेट में आ गईं। इस दौरान बिल्डिंग से बाहर निकलते हुए परिवार के सदस्य सुरजकुमार फौजदार निषाद (उ.व. 32), पत्नी परमिला सुरजकुमार निषाद, बेटी परीधी (उ.व. 2.5 साल) और बेटा शिवांश (10 महीने) आग की लपटों से झुलस गए। अस्पताल में इलाज के दौरान परीधी निषाद की मौत हो गई। कंपनी की लापरवाही के कारण पूरा परिवार झुलस गया, जबकि बच्ची की मौत हो गई, जिससे माता-पिता शोक में डूब गए हैं।

इस घटना की जानकारी मिलने के बाद, फायर विभाग को सूचित किया गया, और फायर ब्रिगेड की टीम घटना स्थल

पर पहुंची। घायल परिवार के सदस्यों को 108 एम्बुलेंस द्वारा इलाज के लिए स्मीमेर अस्पताल भेजा गया। यहां यह पता चला कि परिवार के सदस्य परमिला और परीधी गंभीर रूप से झुलस गए थे। वहीं, फायर जावनों ने आग को बुझाने के प्रयास किए। घटना की सूचना मिलने के बाद गुजरात गैस कंपनी के अधिकारियों और कर्मचारियों की टीम भी घटना स्थल पर पहुंची और गैस लाइन को बंद किया। फिलहाल, झुलसे हुए परिवार के चारों सदस्यों को अधिक इलाज के लिए निजी अस्पताल भेजा गया है। कंपनी द्वारा दिखाई गई लापरवाही के कारण पूरे परिवार और दुकानदारों को आर्थिक रूप से भी बड़ा नुकसान हुआ है। हालांकि, दुख की बात यह है कि मासूम बेटी अपनी जिंदगी की जंग हार गई और इलाज के दौरान उसकी मौत हो गई।

क्रांति समय

www.krantisamay.com
www.guj.krantisamay.com
www.epaper.krantisamay.com
www.rti.krantisamay.com

हजीरा में हुए अग्निकांड में झुलसे चार लोगों की पहचान अब तक नहीं हो सकी है। सिविल अस्पताल में इनका रिकॉर्ड अभी भी अज्ञात के रूप में दर्ज है। घटना के 17 घंटे बाद डब्ल्यू सैंपल लिए गए, जिससे पीड़ितों की पहचान की जा सके।

इस दर्दनाक घटना ने परिवारों को गहरे सदमे में डाल दिया है। परिजनों ने पूरी रात जागते हुए अपने प्रियजनों की खबर का इंतजार किया। एक मृतक की तो 6 महीने पहले ही शादी हुई थी, जिससे यह हादसा और भी दुखद बन गया। परिवारों और प्रशासन के लिए यह घटना पहचान और राहत कार्य में कई चुनौतियां पेश कर रही है।

सूरत में 31 दिसंबर को हजीरा की AMNS कंपनी में हुए ब्लास्ट के बाद आग की घटना में चार ठेकेदार कर्मचारी गंभीर रूप से झुलस गए थे। इस घटना के घंटों बाद भी परिवार को घटना की जानकारी नहीं

दी गई, जिसके कारण गुस्सा फूट पड़ा था। मृतकों के शव सूरत सिविल अस्पताल पहुंचे, जहां परिजन भी दौड़ते हुए पहुंचे। हालांकि, शवों की पहचान करना मुश्किल था क्योंकि वे पूरी तरह से झुलस गए थे। सूरत सिविल अस्पताल में शवों को अभी भी अज्ञात के रूप में दर्ज किया गया है। घटना के 17 घंटे बाद परिजनों के DNA सैंपल लिए गए, ताकि उनकी पहचान की जा सके।

सूरत में हुए हादसे के बाद परिजनों का गुस्सा बढ़ गया है। आज सुबह से उन्होंने पुलिस चौकी घेर ली है और कंपनी के अधिकारियों को बुलाने की मांग कर रहे हैं।

एएमएनएस कंपनी में ब्लास्ट में झुलसे मृतक गणेश महाराष्ट्र के धुलिया जिले के निवासी

थे। वह एएमएनएस कंपनी में क्रैन मेंटेनेंस का काम करते थे और अपनी पत्नी के साथ रहते थे। गणेश की शादी सिर्फ छह महीने पहले ही हुई थी। सूरत जिले के महुवा में अपने परिवार के साथ रहते थे। उनके परिवार की तरह सुबह काम पर जाते थे और शाम को घर लौटते थे। 31 दिसंबर को, गणेश शाम को समय पर घर नहीं पहुंचे, तो गोपाल खुद कंपनी गए और वहां उन्हें गणेश के निधन की सूचना मिली।

मृतक धवल के परिवारजनों ने मीडिया से बात करते हुए बताया कि 25 वर्षीय धवलकुमार नरेशभाई पटेल व्यापार के पाटी जवा फलिया में अपने परिवार के साथ रहते थे। ITI में पढ़ाई करने के बाद पिछले छह महीनों से वह लिफ्ट टेक्नीशियन के तौर पर काम कर रहे थे और अपने परिवार का पालन पोषण कर रहे थे। परिवार में उनके पिता, माता और एक छोटा भाई है। धवल परिवार के बड़े बेटे थे, इसलिए घर की सभी जिम्मेदारियां उन पर थीं। उनका छोटा भाई अभी पढ़ाई कर रहा है। परिवार का गुजारा

चलाने वाले बेटे की मौत से परिवार में शोक का माहौल है। मृतक संदीपकुमार अशोकभाई पटेल के परिवारजनों ने बताया कि 25 वर्षीय संदीपकुमार सूरत जिले के महुवा में अपने परिवार के साथ रहते थे। उनके परिवार में माता-पिता और तीन बहनें हैं। संदीप परिवार के एकमात्र बेटा और तीन बहनों का एकमात्र भाई था। संदीप ने ITI में पढ़ाई की थी और पिछले छह महीनों से लिफ्ट टेक्नीशियन के तौर पर काम कर रहे थे, जिससे वह अपने परिवार का गुजारा कर रहे थे। परिवार के एकमात्र जवान बेटे की मौत से परिवार में गहरा शोक छा गया है। मृतक जिग्नेश दिलीपकुमार (उम्र 35) परिवार के साथ सूरत के अडाजन क्षेत्र में रहते थे। पिछले 8 से 10 वर्षों से वह लिफ्ट टेक्नीशियन के तौर पर काम कर रहे थे और अपने परिवार का पालन-पोषण कर रहे थे। परिवार में उनकी मां, पत्नी और एक भाई है। जिग्नेशभाई ने बचपन में ही अपने पिता को खो दिया था और इसके बाद परिवार के बड़े बेटे के तौर पर उन्होंने सभी

जिम्मेदारियां निभाईं। वर्तमान में, यह परिवार का एकमात्र कमाने वाला सदस्य था। उनकी मौत से परिवार में शोक का माहौल है। जिग्नेश पारिख नाम के कामदार की बहन ने कहा, “हमें कुछ भी जानकारी नहीं मिली है। हमें कोई सूचना नहीं दी गई है। कोई व्यक्ति भी यहां नहीं है। अगर कंपनी को मृतक का नाम मिल गया था, तो परिवार के संपर्क नंबर कैसे नहीं मिले? मुझे न्याय चाहिए। वहां दूसरे कामकाजी लोग तो होंगे, उन्हें यहां लाकर हमें सही जानकारी दीजिए।

इतनी बड़ी कंपनी में कोई सुरक्षा नहीं है।” जिग्नेश पारिख नाम के कामदार की बहन ने कहा, “हमें कुछ भी जानकारी नहीं मिली है। हमें कोई सूचना नहीं दी गई है। कोई व्यक्ति भी यहां नहीं है। अगर कंपनी को मृतक का नाम मिल गया था, तो परिवार के संपर्क नंबर कैसे नहीं मिले? मुझे न्याय चाहिए। वहां दूसरे कामकाजी लोग तो होंगे, उन्हें यहां लाकर हमें सही जानकारी दीजिए। इतनी बड़ी कंपनी में कोई सुरक्षा नहीं है।”